


“... ይህ ቅጽ የአሰካሁን ድምር የሥነ ግጥም ሙከራዎቼን ሲሶ ያህል የያዘ ነው። ከእነዚህ ሲሶ ያህሉ ደግሞ፡ ገሚሶቹ በትድመ - አብዮት የተጻፉ ናቸው። ቅድመ - አብዮት የልጅነት ግጥሞች፣ ለድገረ - አብዮት የጉልማላ ግጥሞች፣ ባያሌው አበው እንደ መሆናቸው ዐሥራዉ፣ በጅምላ ለገድፋቸው አልፈለኩም፣ በድምሩ ለዘላቸው ስለዚህም ነው፣ ጎትመት ፋናወገ ሁኗቸው፣ ወደ እናንተ ውድ አንባቢዎቼ ስሸኛቸው፣ ብኩርናቸውን እንደ መበቁ እምታገኛቸው...”



ኩራዝ አሳታሚ ድርጅት

ዋጋው ብር 2.25



የብርሃን ፍቅር

ከደበበ ሰይፉ





የብርሃን ፍቅር

Pdf by Meysor Bro
<https://t.me/abdiom>

መታሰቢያነት

ሰላምታዊት እናት ሀገር

አገሪቱ

ሰላምታዊት ሁሉ

ከደበበ ሰይፉ

ሥነ ግጥም — ቅጽ ፩



ከራሽ አሳታሚ ድርጅት

፲፱፻፹፭

እንደ መነሻ	፩
መዘቃ - የምች መድኃኒት	9
ተስፋ - ጨረቃ	11
ድንቁም መምህር	13
ብቸኝነት	14
ወራሽ	15
የሕይወት እጅ	16
ዶርጋ ዓለም	17
ሰማይና ምድር	18
ያች ቆንጆት	20
እማማ. . . እማማ	22
ዳኢቲ (አንዲት የሲዳሞ ሴት)	26
አዴ ላንቃሞ (አንድ የሲዳሞ ወንድ)	28
እቴጌ	31
ላንቺ ለጨለማዋቱ	33
ልጅነት	34
ወለምታ	36
ያባትህ ልጅ	38
የንፋግ ምፅዋት	41
አዩ - የኔ ዝምታ ጋግርት	43
ልጅቱ - የዘመነኛቱ	44
ሰንበት	46
ዐሐይ፤ ላያይ ተፈጥሞ	49
ሽር በይበት ሽር	50
ዘመዶን ስለመሙ	51
አንተን በመከላ አያፋጣኝ	52

አለ ፡ ‘ጠና በል’ እሚለኝ	54
እሱ ነው — እሱ	55
ዛሬን እንኳነ	59
ብቻ መገኘትሽ	61
ሐዘንሽ አመመኝ	62
ለድንገት — በቀል ፈላስማ ዐርበኞች	64
ቋጥኙ	66
በትን ፡ ያሻራህን ዘር	67
ትዝታን ማለበለሻ	68
ገና በልጅነት	69
መንታ ነው ፍጥረትሽ	70
በቀበሮ ጉድጓድ	71
ጥሬ ጨው	72
አድግላዊ ፍቅር	73
መስከረም	74
በሰሙ ወያሚት	84
ምነዋ ባየሁኝ	86
ጋዜጠኛው	87
ትዝታ — ከበሮ	89
ፍቅርና ተግባር	90
አይ ጆነ — አይ ጆሊ	92
ያቺን ሟች ቀን	96
ጉዟችን	98
እንደግ እንደ ዛፍ	100

እንደ መነሻ

ይህ ቅጽ የእስካሁን ድምር የሥነ ግጥም ሙከራዎቼን ሲሰ
ያህል የያዘ ነው። ከእነዚህ ሲሰ ያህሉ ደግሞ ገሚሶቹ በቅድመ
- አብዮት የተጻፉ ናቸው። ቅድመ - አብዮት የልጅነት ግጥ
ሞቼ ፡ ለድኅረ - አብዮት የጉልማሳ ግጥሞቼ ፡ ባያሌው አበው
እንደ መሆናቸው ዐሥራው ፡ በቋምላ ልገድፋቸው አልፈለኩም ፤
በድምሩ ልዘላቸው ፡ ስለዚህም ነው ፡ ጎትመት ፋናውጊ ሁኗቸው
ወደ እናንት ውድ አንባቢዎቼ ስሸኛቸው ፡ ብኩርናቸውን እንደ
ጠበቁ እምታገኛቸው።

ስለ እኔው ግጥሞች እኔው ማሐስ የለብኝም ። እሚገባም አይ
መስለኝም ። ይህማ ፡ ሌላው ቢቀር የብርቱ አንባቢዎቼን አስተ
ውሎት መጠየቅ ይሆንብኛል ፤ በእሽቅድድም መንጠቅ ። በሌላ
ረገድ ፡ ከሐሰ መደብ እማይገቡ ጥቂት ነጥቦችን ብወራውር
መልካም ይመስለኛል — በተለይም በድግምግሞሽ በግጥሞቼ
ውስጥ ስላነሣኋቸው ርእሰ ነገሮች ።

የዕድሜዬን ግማሽ ለሚያህል ጊዜ በአዲስ አበባ ዩኒቨርሲቲ
በተማሪነትና በመምህርነት እንደ መቆየቴ ፤ የምሁራንን ጉዳይ የግ
ጥሞቼ ጉዳይ ያደረኩበት ጊዜ ጥቂት አይደለም ። ለምሳሌም
ከቅድመ — አብዮት ግጥሞቼ መኻል ፡ “ድንቄም መምህር” ፤ “ጥሬ
ጨው” ፤ “ሰማይና ምድር” ፤ “እማማ...እማማዬ” ፤ እና “ያባትህ
ልጅ” የተሰኙት በቀጥታ ምሁር ነክ ጉዳዮችን እሚያወሱ ሆነው
ነው ፤ እምታገኛቸው ። በተለይም የመጨረሻዎቹ ሁለት ግጥሞች
የወቅቱን የተማሪ ትውልድ ሀገርተኝነትና ሕዝባዊነት እሚጠይቁ
ናቸው ። በፊውዶ ጹርዥ መስፈራርኝ ሥርዓት መውግሸቴንና
የማነነት መለየውን መጣሉን እሚያንግራጉሩ ። ይህ ይሁን
አንድነታቸው እንጂ ጉልህ ልዩነትም በመካላቸው አለ ። “እማማ
...እማማዬ” ሀገርኛ መለየውን አጥቶ የነበር ትውልድ
የፀፀት እንጉርጉሮ ነው ። በሌላ ገጹም የራሱ ግንዛቤ የተሐድሶ
መዝሙር ። “ያባትህ ልጅ” ግን ፤ “አንቺ ልጅ ኩሪባቸው
በእንግሊዝ እናግራለሁ” የተሰኙትን ስንኞች የዘፈነውን(የዘፈ
ነውን) ትውልድ ረግረጋማነትን ባንድ ፊት ፤ በሰማየ ሰማያት

“ጽነጽ” ካልሆነ በባላገር ልሣን አንደበታችን አይጨቀይም (ምድራዊ አይሆንም) ይሉ የነበሩትን እንዳንድ የቀደም ሊቃውንት መሠረነትን ለሌላ ፊት፤ በግንጸር የተወረወረ የታዛቢ ቁጣ ነው፤ ስትር ፤ በተረፈ ለሁለቱም የሀገርተኝነትና የሕዝባዊነት ድምፆች ቢሰሙም፤ በመጀመርያው ሀገርተኝነት ነው ይበልጥ እሚገባው ፤ በሁለተኛው ደግሞ ሕዝባዊነት ፤

ይኸው ጉዳይ በድኅረ አብዮት ግጥሞቹም ውስጥ መዛመቱና እንደገና መከሰቱ አልቀረም ፤ ምሳሌ ቢያስፈልግ “ሐዘንሽ አመመኝ” ንና “ልድንገት — በቀል ፈላስማ ፀርበኞች” የተሰኙ ትኑ መጥቀስ ይቻላል ፤

“ሐዘንሽ አመመኝ” እንደ “እማማ... እማማዬ” ሁሉ ከተማረው ትውልድ መኻል በሥጋም በመንፈስም ከሀገሩ ርቆ የነበር ወገን እሚያሰማው የቅሬታ እንጉርጉር ነው ፤ የብክነት ዐይነተላው ተገዢነት ራሱንና ሀገሩን ማታከር ሲጀምር ከውስጡ እሚብስብስክ የነፍሱ ጨካኝነት ነው — የናፍቆት፣ የዐፀት እርሮው፣ በሌላ በኩል ግን፣ በሱና በየሱነቱ (ማለት በሀገሩ) መኻል የቆመውን ማንኛውንም ገደል አፈራርሶ፣ እሱነቱን (የእሱነት መለየውን) የመፈለግና የማግኘት ቁርጠኝነቱ እሚሰማበት የብሩህ ተስፋው መዝመርም ነው ፤

እርግጥ ነው፤ “ሐዘንሽ አመመኝ” እጅግ አያሌ አትዮጵያውያን በረጋብ በሚረገፉበት ወቅት የተጻፈ እንደ መሆኑ፤ ከሌላኛው ግጥም ይበልጥ ስሜትን ሊጫን ይችላል፤ ሊያም ፤ ሁኖም፤ ብሥራት ፍጹም የተለየው አይደለም፤ ውጋጋን ፤ ቀቢፀ — ተስፋ ያደቀቀው ትውልድ ድምፅም አይደለም፤ ከተም ፤

ሁለቱም ግጥሞች የተማረው ትውልድ ዐይን ላይ ወድቆ የነበረውን መንታ ጭምብል ያሳያሉ ፤ ማሳየት ብቻም ሳይሆን ጭምብሉ በተራው ሲወድቅ፤ ትውልዱ ወደ እውነታው እውነት ለመቅረብ መብቃቱንም ያብሥራሉ ፤ በ“እማማ... እማማዬ” ሀገሩን ባዶ ማጀት አድርጎ ይገምት የነበረው ትውልድ፤ ቆይቶ መልካም ገጽታዋን ያያል ፤ በ“ሐዘንሽ አመመኝ” ሀገሩ ሁሉ በጅዋ ሁሉ በደጅዋ ትመስለው የነበረው ትውልድ፤ የሚያስበውን

ያህል እንደሌላት ያስተውላል ፤ ዋናው ቁም ነገር፤ ሁለቱም ከጽንፋዊ አተያዮች ተነሥተው እሚደርሱበት ግብ እንድ መሆኑ ነው ፤ ከራስ ጋር — ከሀገር ጋር ዕርቅ ፤ ይህም የግጥሞቹ እንጉርጉርነት ሳይሆን መዝሙርነት ይበልጥ ጉልቶ እንዲሰማ አድርጓል ፤

በሌላ ረገድ፤ “ያባትህ ልጅ” እና “ድንገት — በቀል ፈላስማ ዐርበኞች” እሚመሳሰሉበት ነጥብ አለ፤ እሚናጸፋቸው ፤ ሁለቱም ከተማረው ዘመናዊ ትውልድ መኻል አንዳንዱን እሚ ያስቃገቡ ናቸው፤ ሕዝባዊነቱን እሚጠይቁ ፤ ይህም ሁኖ፤ “ያባትህ ልጅ” ዕውቀቱን በአንደበት — አፍርንጅ ከብዙኃን እንዳይደርስ ያደረገውን ምሁር በሰላቅ የሚሸነቁ ሲሆን፤ “ድንገት — በቀል ፈላስማ ዐርበኞች” ደግሞ፤ በተለይ ከ1966 መጋቢት እስከ ሰኔ በነበረው ጊዜ ከሥልጣን ርካብ ተንጠላጥሎ ከብዙ ጋኑ ሕዝብ ላይ ሲፈፍጠጥ ክጅሎ የነበረውን አንደበት ነቀልቃል ምሁር ይሞግት ሲባል የተጻፈ ነው፤ ያጋልጥ ፤ ህሊናውን ይውቀስ ሲባል የተወረወረ ነው፤ ይቆንጥጥ ፤

በተፈረ (እሚዳበሉበት ወቅት መኖሩን ሳንዘነጋ)፤ ቅድመ አብዮት ግጥሞቹ በጣሙን በግለሰባዊ ገጠመኞች ላይ የተመሠረቱ ሲሆኑ፤ በዛ ያሉት ድኅረ — አብዮት ግጥሞቹ ግን በሀገራዊ ገጠመኞች መነሻና ምክንያት የተጻፉ ናቸው ፤ ከሁለቱም በኩል ካሉት መኻል በመገናኛ — ብዙኃን የተሰሙ አሉ ፤ በመጽሐፍ ጥራዝ መገኘታቸው ደግሞ በቅርብና በድግምግምሽ ለማጤን ያስችላል ፤

በያንዳንዱ ግጥም ግርጌ የተጻፈበት ዓመተ ምሕረት ሠፍሯል ፤ በግጥሙና በተጻፈበት ወቅት አንዳች ጥብቅ ዝምድና ሲኖርም ወራት ታከለላል ፤ አንዳንድ መግለጫዎችም እንዲሁ ፤

ደበበ ሰይፉ
መስከረም — 1988

መዚቃ — የምቸ መድኃኒት

ያለፈው ይመጣል

የሞተው ይነሣል ።

እስቲ እህህ በሉ

በሉ እስቲ አንገራገሩ

የዘመድ የወዳጅ ይፈንቀል መቃብሩ

ይሰበር ሣጥኑ

ይገለጥ ከፈኑ

የምጽዓት እምቢልታ ዋሽንት ነጋሪቱ

ይሰማው ልባችሁን ቀርኝ መለከቱ ።

ዐይን ዐይቶት ያለፈው

ልብ የመዘገበው

ሠራዊቱ ይንጋጋ የቅርብም የሩቅ

በመዚቃ ሥዕል ይነደፍ ይድመቅ ።

“ዋ! አለ አሞራ፡

ዋ. . . አለ

እጅዋን ሊበላ

ዋ. . . አለ

ዐይኗን ሊዘላ

ዋ. . . አለ

ዋ. . . አለ አሞራ

ዋ. . . አለ ።”

ትካቤ ለቅሶዬ

ልቤ መባባቱ

ላንገራገር ብዬ

ዐይኔ መሟሟቱ ።

ለትሠርፅ መዚቃ ትንሣኤን ደውላ

ከምድር ከሰማይ፤

መታን እንዲነሡ ያልታየው እንዲታይ

ብትጣቀስ ከእንባ ብታመጣም ብካይ፤

የዳዊት በገና ጉንጨን ብታቀላ
ሳኦላዊ ነብሴን ቁስሴን አድን ብላ

በዘመናት አረም ተውጦ የቀረውን
በዝንጋዔ ደለል የተዳፈነውን
ዛሬ የመከሠቱ የፊ ቢሆን ጥፋቱ
መቼ ይርቃትና ከቶ አብነቱ?

ስንተቺን አየሁኝ አንች የነብስ ነብስ
ሕይወትን ሲቀምሱ በአንቺው ምላስ
ጉህና ቃና ሁሉ አንችጋ ሲደርስ
ጣዕመ መልካም ነው ምግብ መንፈስ ።

ይሁንም አገችዬ!

በርታቱ ይከዳኛል

ለአንቺው መሥጋቱን መደበቅ ምን ያሻል?

ከቶ እንዳትተይኝ መዐቱ ከብዶሽ

ያለብኝን ጭንቁን

ምሬቱን ሐዘኑን

እንዴት ላዋይሽ?

ይህም ሁሉ ሁኖ!

እየተጠራጠርኩ ማመኔም አልቀረ

ታዳጊዬ እንደ ሆንሽ ከኔ አልተሠወረ ።

በይ እንግዲህ በርቺ

የትላንቱን እንቺ

የጭንቅ ግማሽ!

በይ እንግዲህ በርቺ

የዛሬዬም ላንቺ

የእንባዬ ፅላሽ ።

እንዲህ ካልተራዱ ካንቺ ብጤዎቼ

አጣድፎ ይገድላል የሕይወት ፀሐይ ምቹ ።

ተስፋ—ጨረቃ

አታውቅና መቼም

ሁልጊዜም መሸለም

ሁልጊዜም መሾም!

ሕይወት አዳኝዋን

የውለት ዕቃዋን

ፍሥሐ ሲሳይዋን

ክብሯን ማዕረጓን!

መልሳ ወስደች ።

ሳይቀር ወዳጆቿን

ከጉኑ አራቀች ።

እሱም መደነቁ

በመልክ አበዛዙ

ካባዋ መጥቁ

ውርጫ መቀዝቀዙ ።

ተመኘ ቢጨንቀው

የሚያዘንበው እንባ!

ጉርፍ ሁኖ ቢያደርሰው

ካለመኖር አምፃ ።

ዘመድ መኻል ሁኖ

የሚያዋየው አጥቶ

ወዳጅ መኻል ሁኖ

የሚጠራው ጠፍቶ

የነበረው ደርቆ

በአለው ግን ሲኖኝ

ጮሽ ራሱን አንቆ!

‘ምንም አልቀረኝ’

ምቱን ለግሰኝ!’

ታዲያ ካፉ አይዘልቅም
ይህ ተስፋ መቁረጡ

አለ ሌላ ዓለም
 ዘልቆ ሲታይ ውስጡ ።
 እሰው ፊት ነው የወታው
 የእንባጣን አዝመራ ፤
 እሰው ፊት ነው ያለው ፤
 'ተስፋ ቢስ ነኝ እኔ
 ዕድለ ሰባራ ፤'
 ግን በስውር ጣቶችህ ብትደባብሰው
 በሕሊና ኤክስሬይ ብትመረምረው ፤
 ከዛ ብረትማ ውርጭ የልቡ ሳንቃ
 ተስፋን ታገኛለህ የሙጥኝ ተጣብቃ ፤
 እንዲያ የጨለመውን
 ጽልመት የሆድ ዕቃ ፤
 የምታበራዋን
 ትጉሷን ጨረቃ ።

* * *

.1961

ድንቄም መምህር

ራሱን ሲክሸን
 ሲያንቆለጸጸሰው
 ግር—ወተት ሲያረገው
 ከንፈሩን ሲሰመው
 ሊያስተምረኝ መጥቶ ፤
 ብሽቅ አደረገኝ
 የተረብ ጋዘና መሆኑ ሰቀቀኝ ።
 ለጋ ጊዜዬ ላይ መሸናቴ ነደደኝ ።
 እንዳይሰማው ፈርቶ
 ልቤ አንሾካሾክ ፤
 “አስተምረኝ ባለ
 ስንት ነገር አለ ፤”

* * *

.1962

ብቸኝነት

ክትማው ተይዞ ሲጣል ምድረዘዳ
ሰው ክራሱ በቀር ለሌላው እንግዳ
ሁዋ ሲውል ሲያደር በብቸኝነት
'ሞተች!' ይላል ዓለም
ውስጣዊ ፍጥረት ።

* * *

• 1962

ወፊቱ

የኅዋውን መንገድ እንዳሻሻ ስታገር
ሳትገጩ ሳትገጭ በግብር ሳትያገር
ተራራ ጫፍ ሁኔታ ተራራ ስታይ
አድማስ ሳይወስንሽ የትም የት ስትዘይ ፤

እረ ምን መለሰሽ?

ወደኋላ ያዘሽ?

መሸት ከማለቱ ያደነቃቀፈሽ?

ወፊቱ በሌሊት ምን ይሆን ታስቢ

እኔኑ መስልሽኝ ጐጆሽ ስትገቢ ።

* * *

• 1962

የሕይወት እጅ

ማዳቋ የሚያባርር ነብር ሁኚ
 ጨረቃን የሚያሳድድ ሕፃን ሁኚ
 ልብረር ስል
 ልብነን ፡ ከጥላዩ ፈጥኚ ፤
 መለሰኝ ።
 ያንተ አይደለችም አለኝ ።

ሃግ ሲተናነቀኝ
እየኮረኮረኝ ።
ሲያስገለፍጠኝ
እየቆነጠጠኝ ።

* * *

.1963

ይርጋ ዓለም

ይርጋ ዓለም
ዋ... ይርጋ - ለም
የልጅነት ሕልም ቀለም
ዐይኔን የከፈትኸው ጨረር
ወርቅማይቱ ፔንበር ።

ዕለታት ፡ ሥራ ሥር ፡ ፍራፍሬ
ደቅማ ፡ ገብረ ፡ እንጀራ ፤...
የቅጠል እንግዳ የኩልቤት ፡
እንሰት ቡና ፡ ቡና እንሰት
ሲያልብሰሽ ሲያከናንብሽ
ሲሞርርሽ ሲያደምቅሽ
ሳያከብርሽ ፤
ካባህ ሲያጠልቅልሽ
ሳይገምገም ፤

ዛሬ ባለታወቅ ታዘብኩሽ ።
የተፈጥሮ እምቢልታ ጥሩንባ
አረንጓዴ ቢጮህ ባንኾ እምባ
ማንስ ነቅቶ፡ እህ ሊልሽ?
ማንስ በቅቶ፡ ሊታደግሽ?
ናፍቀሼኝ እንደ ገሠገሥኩ
አጠገብሽ በደፈሰኩ
ጭቃ... ኮረት
ፍራሽ... ዝገት
ሀጎሽ ሳገኝ
ምን ይዋጠኝ?

አባ ወራው እንደ ሞተበት
 ወራሽ እንዳለማበት
 ገፈ. ቤት፤
 ሲያይ ስትዘግጣጣይ
 እሚጣጣንሽ ጦፋ ወይ?

ሰዎችሽ ሸጁን፡ ሔዱን?
ወደ ደራበት አመሩን?
እንደ አሮጌ ጨርቅ ሲጥሉሽ
ማን ይጠቃቅምሽ አሉሽ?
በቅሬታ ታዘብኩሽ ።

አንቺ ብቻ የማትቀልጧል
በላብ በወዝ የማትበልጧል፤
ለምን?

ድጅኖ መደሻ አካፋ
ጠረኩስ ካንቺ የጠፋ፤

ለምን?
ባጥቢያሽ የገደል ማሚቶ መተኛቷ
በቦዘን ምክንያት መደፋቷ፤

ለምን? እኮ ለምን?
ምዕዓትሽ አይቆጠር
አልሞትሽም እሚሉ ነገር ።
አለሽ እያሉ ሲቀብሩሽ
በቅሬታ ታዘብኩሽ ።

ግዴለሽም፡ ብሶትሽን አትደብቂ
ጉልበትሽን አበራቺ፤ አነቃቂ
ፍቅርን በወዝሽ ሰንቂ ።
እንዳሸለብሽ እንዳትቀሪ
ነቃ ማለቱን ድፈሪ ።
ዕፅዋቱን ተመርኩዘሽ
ተነሽ . . . እባክሽ ተነሽ ፤ . . .

ይርጋ ዓለም
ዋ ይርጋለም
የልጅነቴ ሕልም ቀለም
ዐይኔን የከፈትሽው ጨረር
ወርቅማይቱ ጀንባር ።

.1964

ሰማይና ምድር

በጀርባዬ ተንጋልዬ፤
ለውዬ

አፍጣጣንን ከራሴጌዬ፤
ሔደ ሰማይን ቀዶ ሕሊናዬ ።
በቅጽበት የፈተልኩትን ለብሼ
ሞቆኝ፤

በኔው ዓለም እኔው ነግሼ
ደልቶኝ፤

ከጽድቁ ገቢታ ቀምሼ
ጣፍጠኝ፤

ቀና ብል፤
ያቻት ጐጆዬ ደብዝዛ
እንደ ክፉ ቀን ቀዝቅዛ፤
ንፋግ ፍቅሯን ለማየቱ
ብርሃን እንኳን መታጣቱ።

* * *

.1964

ያቸ ቆንጂት

ያቸ ቆንጂት ትመጣለች

እያዘመች

እማማዋ ሲወጡ

ቡና ሊጠጡ ።

“ጋጼ ላጫውትህ?” ትለኛለች

ያይኔን ብርሃን እየሞቀች

“እሺ ቆንጂትዬ” እላታለሁ

መጸሕፍቴን እየገፋሁ ።

ትጫወታለች

የባጥ የቆጡን ታወራሰች

ቆንጂትዬ፣ ዐይናማዋ ቆንጂትዬ

ጥርሷን ፍልቅቅ እያደረገች

ከንፈሯን እያፋተገች

ትንከተከታለች፤

(ግን ድንገት ልታቋርጠው

ስሜቷን አንዳች እንደሚገስፀው)

“ምንው ቆንጂትዬ?”

“ምንም አይደል ጋሽዬ”

ብር ብላ ትሔዳለች

ብር ብላ ትመጣለች

ፊደሏን በጅዋ ጨብጣ፤

(ዐይን ጥላ ነበረባት

ትምህርት እሚከለክላት)

“አታስተምረኝም?” ትለኛለች

ያይኔን ብርሃን እየሞቀች

“እሺ ቆንጂትዬ” እላታለሁ

መጸሕፍቴን እየገፋሁ ።

እጠገቤ ትቆማለች

ቆንጂትዬ

ስንጥሯን እንደ ጠቆመች

ጣቴን ያዝንጄ እያለች ።

ይዛትና

ጠጋ አድርጌ አቅፋትዋ

ሀ—በይ ስላት

ሀ—በይ ስላት

እቆይና

የጣቷ ሉብ ሲያዳልጠኝ

‘በ’ን ጠንቁላ ‘ቀ’ ስትለኝ

አያትና

ድምፅዋ ሲያከም እሰማና፤

“ምንው ቆንጂትዬ?”

“ምንም አይደል ጋሽዬ”

ብር ብላ ትሔዳለች

ቆንጂትዬ

እንደገና ልትመጣ፤

(አፍታ ሳትቆይ

ነጠላዋን ቆንጥጣ)

“እንደ እማዬ አታለብሰኝም?” ትለኛለች

ያይኔን ብርሃን እየሞቀች

‘ነይ ላልብሰሽ’ እላታለሁ

መጸሕፍቴን እየገፋሁ ።

አሰብሳት ስል አይስማማት

አንዴ ሲያጥር ሲረዝምባት

ግራ ገባኝ

ግራ ገባት ።

ፈርዶብኝ

ፈርዶባት ።

ብር ብላ ሔደች ቆንጂት

በማግሥቱ እኅቴ ናት

ነጠላዋን የሰጠችት ።

እማማ...እማማዬ

እማማ እማማዬ...

የኔነት መደብ መብቀያዬ

የኔነት ቀለም ኦሻራዬ፤

እስቲ፡ እንምክር እነወያይ

ገበናሽ ገበናዬ

ተፈልቅቆ እየታዩ።

ከማሕፀንሽ አምባ በቅዬ

መልክ ሰምሽን ከመልክ ከስሜ አንጠልጥዬ

ገርማ ሞገሷሽን ተካፍዬ

ያለውለታዬ፤

ሰሐሽን ተቀብዬ

ያለዕዳዬ፤

ዕድልሽ ከዕድሌ ተቆራኝቶ

ገነቱ በገነትሽ ተመሥርቶ

ጥዳዬም ከፍዲሽ ተጋርቶ፤

ምነው ታድያን ቆይቶ ይታየኝ ጀመር ተለያይቶ

ያዋደደን ገመድ ተፈቶ

ውጥሩ ረግቦና ላልቶ?

ምንድን ሆነ እማማዬ፡ በመኻላችን ምን ነፈሰ

ቃልሽን ከቃሌ ያበሰ፡ ውላችንን ያፋለሰ

ገጽሽን ከዐይኔ የገሠሠ

ምንድን ሆነ እማዬ ሆይ፡ በመኻላችን ምን ነፈሰ?

ብትጠራኝ እንዳልመለሰሽ

ብትልኪኝ እንዳልላክሽ

ፊቴን አዙሬ እንዳልፍሽ

ብትቀርብኝ እንድርቅሽ

ብታወራ እንዳላደምጥሽ

ብትጽፈ እንዳላነብሽ

ውሸት ብዬ እንድሥቅብሽ

ተረት ብዬ እንዳገጥብሽ

ያደረገ፡ ምንድን መዓት ተተኮሰ

ምንድን ሆነ እማማዬ፡ በመኻላችን ምን ነፈሰ?

ቃልሽን ከቃሌ ያበሰ፡ ውላችንን ያፋለሰ

ገጽሽን ከዐይኔ የገሠሠ

ምንድን ሆነ እማዬ ሆይ፡ በመኻላችን ምን ነፈሰ?

እባክሽ፡ ዘራችን በውል ይታወቅ

በወግ ይቆጠር አይደበቅ

በመጤ ተረብ አይታመቅ

በባዕዳን ክርን አይድቀቅ፤

እኔና አንቺን እሚያውቀን

የታሪክ ልሣን ይፍረደን፤

ሲይዙኝ በጠይምነቴ

ፀሐይዋ አትሁን ምክንያቴ።

እማማዬ፡

ከደቃው ጋር ከአፈሩ

ከዳዬው ጋር ከእሹሩሩ

ከሕመሙ ከጭንቀቱ

ከቡረቃው ከሐሰቱ

ከባጋው ጋር ከክረምቱ

ከብርዱ ጋር ከሙቀቱ

የነበርሽ—የተካፈልሽ፤

አሁን ወዴት ይሆን ያለሽ?

በይ፡ አምባሽ የለሽም ወይ ዳቦ

ጨጨብሳ የልሽም ወይ ጭኮ

ገመን፡ የለሽም ወይ ክትፎ

ቆጮ የለሽም ወይ ገንፎ፤

ያንቺን ገበታ ደፍቼ

ጽዋሽን በእጆቼ አንክቼ

የባዕድ ማዕድ ስመጥን

ወጥሽ ሻግቶ ይደፋን? ይደፋን?

ጠላሽ ሾምጥሮ ይፍሰስን? ይፍሰስን?

ብፈራ ነው በሰው ምላስ

ቃናሽ ጌላ እንዳይዳስ፤

ተራርቀን እንዳንቀረው
 ተመዝነን እንዳናንሰው
 ብረራ ነው እማምዬ ብጩነቅ ነው ።
 የሕይወትሽ ማኅደር ብራና
 እንደያዘ ያንቺን ዜና
 ሳይገለጥ ቀን ያልፍና
 ሳይነበብ ሳይወራ ይቀርና ፤
 እንዳይደድቡ ዐይኖቼ
 ልብ ሕሊና ጆሮቼ
 የሕያው ገጽሽ ውበቱ
 እንዳይነጣ ደም ግባቱ
 ዐመዱ እንዳይቀር ዐለቱ
 ኮረቱ እንዳይቀር ሐውልቱ ።
 ብረራ ነው እማምዬ ፤ ብጩነቅ ነው
 ተራርቀን እንዳንቀረው
 ተመዝነን እንዳናንሰው ።

ካንቺ ርቁ—ከእኔ ርቁ
 ከየምናምኑ ወድቁ
 በሌላው ዕድር ጠልቁ
 ልናገር ብል — ማን ሊሰማኝ?
 ልገብዝ ብል — ማን ሊያኮራኝ?
 እባክሽን ፣ አስተምሪኝ አልተማርኩም
 ጥላቻሽን ሳለመልም ፣ ፍቅርሽን ገና አላወኩም ።
 በኦርኦኖሽ መፈጠራን
 በፈለግሽ መወሰኔን
 መወለዱን ባንቺ ልደት
 መቦረቱን ባንቺ ልጅነት
 መፈንደቱን ባንቺ ተረት ፤
 —እንደምሞትም ያንቺን ሞት—
 አስተምሪኝ አልተማርኩም
 ጥላቻሽን ሳለመልም ፣ ፍቅርሽን ገና አላወኩም ።
 እማማ እማማዬ ፤
 የኔነት መደብ መብቀያዬ

የኔው ቀለም አሻራዬ ፤
 ነብሴን ልጣል ፤ ካንቺው ጉያ — ካንቺው ገላ
 ዳግም ከቶም አልሁንብሽ ተቀጥላ
 የወግ ልጅ የይስሙላ ። ...
 ቃል ኪዳኔን ተቀበይኝ
 የኔ ሁኝ ፣ ያንቺ አድርጌኝ
 አልለይሽ ፣ አትለይኝ—
 አይበድሉም ብበድልሽ
 መቼም የትም እናቴ ነሽ ... እናቴ ነሽ ።

* * *

.1964

እናት ሀገርን “በድለገሽ ነበር ፣ ይቅር በይን” ግልትን ለግደግራ
 ወገኖች ።

ዳኢቴ (ከንዲት የሲዳሞ ሴት)

መላ ሰውነቴ እያነባ
ነብሴ ሳትቀር ተንገብግባ
በፀሐይ ፀሐይ
ይርጋለም ከቀትር ላይ ፤
ዝቶ እንዳልወድቅ
እርምጃዬን ሳጠብቅ ፤
አዲራውን እየጫረች
በጣቶቿ
በጥፍሮቿ
ሸንኮራውን እየፈጀች
ልጣጩ ሳይቀር እየመጠጠች
እያገላበጠች ፤
ትንዛለች
ዳኢቴ . . . ትሔዳለች
ፊት ፊቴ ትነገዳለች ። . . .
(ከገበያ መልስ
የኑሮ ምሉን ለማድረስ)
ሹርባዋ በቀጭኑ ተሠርቶ
የቅቤ ያለህ ከሚል አባራ ተገኛች
የቆዳ ግልድሟ እየተንኮሻኮሻ
ፍርጥም ያለው ጭኗን እያሻሸ
ትሔዳለች
ትነገዳለች ። . . .
ጥብቆዋ እንደ ሸሚዝ ያጠለቀቻት
እንዴት ነው የምታምርባት?
ደርደሮነቷ እየተንጨፈጨፈ
ገላዋን
አመስ አመስ የቀደረገ
ቡናማ ቀለሟን
እያርከፈከፈ ፤
ጨሌዋን ደሞ ይቃዋን

ያስጊጠችዋለችን አንገቷን
እያበሰባች
ቅቤውን እየከለሰባች ፤
እያየች . . . እያየች
ታላቁነቷ ላለች ዳኢቴ ፤
ገና ብዙ . . . ብዙ ብዙ ትንዛለች
በፀሐይ ፀሐይ
ይርጋለም
ከቀትር ላይ

* * *

አዲስ ላንቃሞ (አንድ የሲዳሞ ወንድ)

ብርማይቱ ጨረቃ
የብርሃን ጠበል አፍልቃ
ተፈጥሮን ስታጠምቃት
እንደገና ስትወልዳት
ነፋሱ በቀስታ
በበረዶ እጁ ሲማታ 1

አዲስ ላንቃሞ
ጦሩን ከጉኑ አጋድሞ
ያስተውላል እንደ ነገሩ
አሸቆልቁሎ ከሥሩ
እንደ ዘበት
አፈርሣታ የቆመበቱን
የእንስት ።

ጭስ ይጨሳል ዐልፎ ዐልፎ
ለአዲስ ላንቃሞ
እየተዳፈነ ነው ቀቁሎ 1
በቅቤ የጠገበውን
ቡልኮውን
ገለጥ እንደ ማድረግ ብሎ
ሆዱን ሊያሻሸው
እንዲርበው
መልሶ ተወው
ብርድ ነክስ ቢያደርገው ።

ከዛም ታየው... ታየው ባእምሮው
እንደ ደግ ሕልም ደስ ደስ እያለው
ሦስቱም ሚስቶቹ ሲርመጡ
የሱን ጉሮሮ ሊያጣፍጡ ።
በልቡ አደመጠ ሲመታ
የምንዳንዱ ልብ ድርብ ድርብ
ሽቅብ ሽቅብ

በ“እኔጋ ነው የሚያድር ዛሬ ማታ” ።
አዲስ ላንቃሞ
የዘወትር ጭምቱ
ቀልድ ቀልድ ሲለው ብልሃቱ
(ከዐልፎ ፀልፎ አንድ ዕለት
እየከፋ እንደ መዝናኛት)
ወደ ጉጆአቸው ተጉዞ
ሚስቶቹን ይመጣል አዘ።
“እራት እንዲበስልልኝ
አዳሬን እመጣለሁኝ ።”

ታዲያ እንዲህ እንደ ዛሬው
ብርማይቱ ጨረቃ
የብርሃን ጠበል አፍልቃ
ተፈጥሮን ስታጠምቃት
እንደገና ስትወልዳት
ነፋሱ በቀስታ
በበረዶ እጁ ሲማታ 1

ካፋፏ ላይ ቁጭ ብሎ
ጭሱ ሲወጣ ተጥመልሞሎ
እያየ፣ ፈገግ ፈገግ ይላል
ከት ከት ብሎ ይሥቃል
ወንድ የመሆንን ጽድቅ ይክባል
ያደንቃል።

ደሞም ይፈልጋል
ማወቅ ማረጋገጥ
መገኖ እንደ ሰጠው
ምኔም እንዳይነፍገው፤
ለእያንዳንዱ ሰዓት
በያንዳንዱ ሌሊት
ሦስት ሴት ከሦስት ፊት ።

እግራቸውን ታጥበው
በቅቤ ተሻሻተው
በጠልቱ ቆሮውን

ዘራራ ወተቱን

አሳምረው—አምረው
ሲጠብቁት ሲያውቀው
ሦስቱንም አፍቅር
ግን አንዱን አድር
ባንድ ራት — ባንዲት ሴት
ተሰልባ ያች ሴት
ሌላው ሳያገኘው
ግን እንደ ተመኘው
ማደሩ ትዝ ሲለው
መብቱ እየተሰማው፤

እንዲህ እንደ ዛሬው
ብርማይቱ ጨረቃ
የብርሃን ጠበል አፍልቃ
ተፈጥሮን ስታጠምቃት
እንደገና ስትወልዳት

ነፋሱ በቀስታ
በፀረዶ እጁ ሲማታ፤
ካፋፏ ላይ ቁጭ ብሎ
ጭሱ ሲጮጣ ተጥመልምሎ
እያየ፡ ፈገግ ፈገግ ይላል
ከት ከት ብሎ ይሥቃል
ወንድ የመሆንን ጽድቅ ይስባል
ያደንቃል።

እንዲህ እንደ ዛሬው ሞቅ ሲለው ልቡ
ይግኝሉት ይሆን ያቀደው በቅርቡ?
አንዲት ጉጆ ነገር ጥቂት ቀን ሸፋሽፎ
አንዲት ጊደር ብጤ ገዝቶ ወይም ዘርፎ
አራት ከአራት አርጐ መብቱን ማገልገቱ
ቀልዱን ማፋፋቱ?!

1964

እቴቴ

ድር ነው ፊት
ዘልጅነቴ ሰዓት፤
ፋራፋሬ ከማበርበት ቦታ
መጥታ
ትጠራኝ ነበር ያች እቴቴ
የጐረቤቱ፤
“ቡጡና፡ ወንዝ እንወረድ
ሸንኮራ ቆርጫልህ እንድትጐምድ...”
“እሺ እቴቴ” ብዬ
ጣፋውን ከእጅዋ ተቀብዬ
እከተላታለሁ ወንዝ እቴቴን
እቴቴን— የጐረቤቱን።

ወገውን
ፀሐይዋ ስታፀኸየው
በወርቅ መርገፏ ስታጌጠው
እቴቴም
ጨርቋን ስታንጨፈጭፈው
ስታሽ ስትጠመዝዘው
ስትዝረጋ ስትቀለብሰው፤
ደግሞ ስትዘፋፍነው
“የኔ ቤት እቆላ ያንተ ቤት አፋፋ
ለቤን አመጡልህ እየደጋገፋ”
ስትለው... ስትለው
ትንሹን ልቤን እንዴት ነበር ደስ የሚለው
ደስ የሚለው?

ታደያ አፍታም ላትቆይ እቴቴ
እቴቴ የጐረቤቱ
በረረረረረ አድርጋ ልብሷን
ወግ ወግ እሚል ጨርቋን
ግሩ ላይ ጉቶውም ላይ
በየቅርንጫፉም ላይ፤

ትላሻለች እኔን
 እኔን ትንሹ ቡጡን
 ውሃው ውስጥ የምንቦራጨቀውን ፤
 “እስቲ ደሞ ተራዬን
 እኔ ልታጠብ ገላዬን
 አፋፏ ላይ ቁምልኝ
 መንገድ መንገዱን እይልኝ
 ሰው አለመምጣቱን ጠብቅልኝ...”
 እሺ ብዬ ዲዲዲዲ ወዳፋፏ
 እሷም ፈታ ፈታ መቅነቷን
 ገልመጥ ገልመጥ ዙሪያዋን
 ፍትት ፍትት ፍትትትት ሻሿን
 ግልብ ግፍፍ ውልቅልቅልቅ ቀሚሷን
 ሙልጭልጭልጭ ውስጥ ልብሷን
 ብቅ ጥልቅ ብቅ ጥልቅ ራቱቷን ፤
 እኔም ዐየት—ዐየት መንገዱን
 ገረፍ ገረፍ—ደሞ ገረፍ ወንዙን
 እቴትዬ ዕርቃኗን የምትገቦራጨቅበቱን ፤
 ጸጉሯን ወደኋላዋ እየላበች እየገተተች
 ጠቶቿን ለፀሐይዋ እየሰጠች እየለጠጠች
 ኋላዋንም ነካ ነካ—ነካ እያደረገች
 ስትጫወት እያሸለቅሁ አየት... አየት
 ደሞ መንገዱንም መልከት... መልከት ፤
 ታድያን ዛሬ በጉርምስና ዘመኔ
 ያ የጥንቱ ትይታ ተመልሶ መጣ ካይኔ
 የረሳኋት እቴቴ
 ብዥ ትልብኝ ጀመር ከፊቱ ፤
 መንዙ ውስጥ ስትንገራጨት
 ጸጉሯን ወደ ኋላዋ እየላበች እየገተተች
 ጠቷን ለፀሐይዋ እየሰጠች እየለጠጠች
 ኋላዋንም ነካ ነካ—ነካ እያደረገች ፤

ላንቺ ለጨለማዋቱ

ዐረይዋ ሳትወጣ
 በድቅድቅ ጨለማ
 ፈልጊኝ
 ታገኜኝማለሽ ፤
 መልኬ ባይታይሽ
 በጣቶችሽ ዳለሽ
 ጠረኔን አሸተሽ ፤
 ሌቱ ከነጋማ
 እኔም ያንቺ አይደለሁ
 አንቺም የኔ አይደለሽ ።

* * *

ልጅነት

ጊዜ በጊዜ ቀለበት
 ሰተት ።
 አይ ያች የዘመን አምባ
 በብይ ድብደባ
 በኳስ ጥበጠባ
 ባውጥ ለቀማ
 ተጣባ ፤
 ደሞ ትንሽ ተገን ለአበባ
 በጉርምስና ፍሬ እምታነባ ።
 ቢራቢሮ ማባረር ማባረር
 ከቀለም ቀለም መሸከርከር
 ለማሳደር
 ለከርሞ
 አባ ጨጓሬ መሰል ነገር ።
 መች ጠፋችሁ
 ጓደኞቼ
 ካባ አልባሾቼ
 እንደ ገዛች የልጅነት ሥልጣናችሁ?
 የሕፃንነት ሞኝነት
 የዐዋቂ ብልጠት
 ዙሪያ ቀለበት
 የሕይወት ጉዞት ።
 ቋቃችሁን ለመመላት
 ሥጋት
 ሥፍር—አችሁን ለመመጠን
 ብክን ፤
 ዳገት—በረዶ መደጠጥ
 መፍረጥ
 ጋት ለመቆንጠጥ ።
 በዛን የልጅነት መከሊት
 ዛሬም እንነግድበት

ብቻ አንሶ ሲመነዘር
 መግራራሬር
 ልብን በሲቃ ማንጫረር ፤
 መንገድ ብቻ—እግር ሳይኖር ፤
 መጻክር
 በልብ ጫማ መውተርተር ።
 ሳለመለምለም መብቀል
 ሳለማፍራት መተከል ፤
 ተስፋ ቅርስ
 ምኞት —ውርስ
 በግብረ—ጠል
 እስተል ከንበል ።
 አልፋ አሜጋ የሕይወት
 ልጅነት
 ሲያረጁ ሲያፈጁ
 ከደጁ
 ከልጅ ልጁ ።
 ዙሪያ ዙሪያ ከልጅነት
 ነሮ ነሮ ከመሬት
 እንደ ማለት ።
 ጊዜ በጊዜ ቀለበት
 ሰተት
 አይ ያች የዘመን አምባ
 በብይ ድብደባ
 በኳስ ጥበጠባ
 ባውጥ ለቀማ
 ተጣባ ፤
 ደሞ ትንሽ ተገን ለአበባ
 በጉርምስና ፍሬ እምታነባ ።

.1964

በልጅነት ለምለም መስክ ላይ ልጅነትን ለተከፈለን ጓደኞቼ

ወለምታ (የወዳጅነት አባዜ)

አይጥፋ እንጂ አይውጣ ከእጃችን
ያለዐዋይ እስካልቀረ ሙዳያችን
ወዳጅነት — እሚያስናስል ሀብላችን፤
መዳቡ አልማዝ አፈሩ ወርቅ
የነብስ ብርቅ የሥጋ ደንቃደንቅ ፤
እብስ ሲልም ደንገት፤ የፍቅር ሌባ ልቦት
እግዚአታ አይመልሰው፤ ጾም ወይ ጸሎት።

ሩቅ አድማስ

በዐይን አይላስ ፤

አእምሮ ክንዱን ባያጥፍስ

ምን ሊዳብስ?

ይበናል

አሻራው ይጠፋል

ውሉ ያለውል ይፈታል

የተካፈሉት ቃልኪዳን ሳይካዩት ይወድማል።

መጫነቱ ማቅረብ ማቆራኘቱ

ባንድ አዋዶ ማንተቱ

የልቦናን ደንበር ቀፊ በቀስ ማስፋቱ

እያደር ያንሳል ግምቱ

እያደር ይህናል ከንቱ።

የሕይወት እልፍ ሺ እጆች

ያበሩልን እልፍ ሺ ችቦዎች

በአጋጣሚ ነፋስ በቅጽበት ሽውታ

እልም ይሉ ጭልም

ክስም ይሉ ደርግም

ደቂቃ ዓመታትን ድል ስትመታ

ገጠመኝ ገጠመኞችን ሲረታ።

እና ለዚህ ነው ፤

ትንሽ ሽንቁር ትንሽ ሰብራት

የመርፌ ቀዳዳ ስፋት ያላት

ከፍቅራችን ብትሠርጽ ብትወጣ

ለቤ ጩጦጊት ያወጣ ፤

አባቶች እንዲሉ

ውሾች በቀደዱት ጅቦች ይገባሉ።

* * *

ያባትህ ልጅ

አሁን እንዳንተ ማን ሊመጣ
አባቱን መስሎ የወጣ ?
እንዳንተም ያባቱ ልጅ የለ
ጥበብን አቅፎ የገደለ
አወፍሮ ያሰለለ ፤
አንድም አንተን መሳይ—አባቱን መሳይ የለ ።

አባትህ
 በግዕዝ አጥር ንፉግ ሕይወቱን ቀጽሮ
 ከመላእክት ጋር ታፍሮ
 ከሰማዕታት ተተራጉሞ
 ከመናፍብት አግቦ ገጥሞ ፤
 ያድባር ያህል ተፈርቶ
 ካድባር ይልቅ ጐልብቶ
 አሸለለ ፤ አንተን አምሳያ ልጄን ተክቶ ።
 ልባችህ

የቋንቋው ነዝና የምስጢሩ
ሰውረ ፡ የእንቆቅልሽ ድርድሩ
የመደርጀቱ ተአምር—እኩይ ግብሩ ።
“በምድረ በዳ የሚጮህ ድምፅ”

ሐያሲ—የራዕይ ቅርጽ
በእሳት ልዛን ተናጋሪ
የመለኮት ቃል ፈካሪ ።

አባትህ
ሰደድ አባት ምላሱ
አይፈታ ጥቡብ ቅርሱ
አይገለጥ ምስጢር ውርሱ 1
ደስሰ ይበለው—አንተን አደረሰ እምታደርሰው
አንተን ወለደ እምትወልደው *

ከሕይወት፤ ወዲያ ላያልፍ የጥናትህ መደቡ
ከሕዝብ ጉዳ ላይርት የምርምርህ ክብብ
ምን ብትረት ምን ብትርት እምትደርስለህ ግብ
ወይ የመነሻህ እርካብ፤
የሰንቱን ዐይነልቦና አታለልክ
እስተዋይነቱን አጭብረበርክ
እንዳባትህ—በቋንቋ ግርዶሽ እየተጠልለክ ።

በጆሮህ ጥጋት ላንሸጥሽው የአፍርንጅ ልሣነ ነፋስ
ለባከንክ ዕውቀት ምርትን—
እንዳይደርስ ከሕዝብ ሕላም ምላስ ።
የየህ ፍሬነገር ዘባዕድ ቋንቋ ተምሽሮ
በሐሰት ግርማ ሞገስ ታፍሮ
በእኔነት ትዕቢት ተጫፍሮ
ለየህ፤ ከሕዝብ ደማች አደፃፃይ
ገደመህ ፤ በሉባኤ ከብቸኛ ምልካይ ።
እማያውቁትን ይፈሯል
እማፈሩትን ያከብሯል
ሲባልማ ሰምተህ ይሆናል ።
አባትህ
ፊቱ በማይፈታው እንቅፅልሽ ፤ ተረብ የድግምት ወጀብ
ፊውስ እያለ ሲያደባይ ፤ የሰንቱን ሰው ቀልብ ሰልቦ ፤

ለዊራ-አሸዊራ-ፋሽዊራ-አቱራ-ነቂራ
አዝበራ-አኸበርበራ-አጽበራ-አጽበርቢራ
ሐቢል ላኪል ቃኒል ባኒል ናኒል
በባባላላፊሬሬዳዳ-ሀሀሀ(ሀ-ሀ-ሀ!)

አገተም የመዘለፊያ ልጅ ዛፊያ
ዘመናይ ደብተራ ፀባያ
ተጠበብኩ ስትል ጠልብክ
ፀወቅኩ ስትል ደኔቄርክ
መቅረዝ ሲለሁ—አንቅፍም አገተው ሆንክ =
እና ከአባቴ የተለየሁ ነኝ—
እናልክ ብትለፍፍ ብትቃጅ

ሥራህ ይታዘብሃል መሆንህን የሱ ቅዳጅ
የመንፈሱ ንድፍ ወረቀት
የገዘፈበት መስታወት
የደመቀበት መጽሔት ።

እርህ ካንት ወዲያ ማን ሊመጣ
አባቱን መስሎ የወጣ
እንዳንተም ያባቱ ልጅ የለ
ጥበብን አቅፎ የገደለ
አወፍሮ ያሰለለ
አንድም አንተን መሳይ—አባቱን መሳይ የለ ።

* * *

1965

የንፋግ ምጽዋት

ያን የዘመን ጉዲፈቻችሁን ፤
ያደረረሰ ዐይናችሁን
ያቀጠነ ድምጻችሁን
እባካችሁ ፤ አላምዱኝ ፍርሃታችሁን ።

ያን ቀን አቶቡሱ ላይ
ሰትማፈሩ የሆነውን ሳይ
ከአንቀልባው እንደ ሾለክ ጨቅላ
ነብሴ ጮኸች ከሾህ ተንጋላ ።
ደማቅ ሰማያዊ ቦጌ ታጥቀህ
ጭስ መሳይ እጄ ጠባብ ለቀህ
ኮት ብለህ ዕድፍ ደርበህ ፤
በግራ እጅህ ከዘራህን
በቀኝህ የልጆችህን እናት ጨብጠህ ፤
ገባ ስትል “ወንድምዬ” የሌላው ዐይንኮ ገላመጠህ!
ኮስታራ ገዱ ገረመመህ ፤
በቼክቸክታው አገለለህ
ባንድ አድሞ አንተን ለየህ ፤
አትጠጋን አትቅረበን አለህ!
ከፊቷ አንገቷ ጠቁሮ ፤ ደረቷ ጠቁሮ
እግሯ በነቃቃት ተቦርቦሮ ፤ ተሸርሽሮ
ቦብሊን ሸንሸና ለብሳ
በላዩ ዶቃ ነገር ፤ ጨሌ አፍላ
ጸጉሯን በቅቤ አርሳ
ጮጮዋን እንደ ጨበጠች ፤ የት ትቀመጥ ፤ የት ታኖራት?
እንደ ላስቲክ እየሰፋ ቦታውን አጠባብቅላለች ።
በልብሷ ተጠየችት ።
በጠረኗ ተሰቀቋት ።
እስቲ በል ፤ ይህችን እናት
የሀገር እናት የት ታኖራት?

ካርኒ ቆራጭ የተግባር ቃሉን ነፍሳችሁ
 ቀና ደምፁን ደብዳቤችሁ
 ጳላ ወስዶ ከፊቃ ጋር ሲወሽቃችሁ፤
 አሳዘነኝ አስለቀሰኝ መራቆታችሁ
 ዐልፎ ከእድፋም ልብላችሁ።

ግን የኔ እንባ፤ አልጠፋኝም እንደሆነ የይስሙላ
 የንፋግ ምጽዋት ዘለላ ።
 ወይ የትንጦት ወለላ ።
 እናንተ እንጂ፤ እናንተ እንጂ ወዛችሁን ያነባችሁ
 እናንተ እንጂ፤ እናንተ እንጂ ስቀቀኑን የቻላችሁ
 ... ዳፈን፤ ለታሪክ ዋስትና የከፈላችሁ።

* * *

.1965

ለታሪክ ፈለግ ወይ ለሆኑ ወገኖቼ

አዬ የኔ ዝምታ ጋግርት

አዬ የኔ ዝምታ ጋግርት
 አይወለድ ቃል—አጥንት ።
 በከተማው በግጠሩ
 በአምባው በሸለቆው በዳሩ
 በየቀየው በየዕድሩ
 አኩታ ሲቀልጥ እሪታ
 ፍጥረት ባንደበት ሲማታ፤

ሆን ብዬ በጆሮዬ ላይ ተኝቼ
 የልቤን ወያኔነት ቀጥቼ
 ፍርሃቴን—አብሮ አደገን ተማጥኜ
 እኔው የኔኑ ድምፅ ተወቅቄ
 እኔው የኔኑ ልሣን አፍኜ፤

ሲገነብላችኋለሁ ጸጥ እርጭ
 ሲነካከኝ ጭጭ ምጭጭ ።
 አዬ የኔ ዝምታ ጋግርት
 አይወለድ ቃል—አጥንት ።

* * *

.1965

ግጥሙ ለማይመሰክረው ፤ በ1965 እጄን እየከፋ የመጣውን ፈቃድ
 ላጋለጡ የዩኒቨርሲቲ መምህራን ።

ልጅቱ — የዘመነችቱ

ልጅቱ— የዘመነችቱ

ጧቱን ብድግ ንሥት

ትለውና

ፊቷን ትጥብ እሽት

ፍትግ ፍትግትግ

ዱሩላዋን ልቅቅ ጥፍት

ሌላ ምናምን ዱቅት

ሽፋሏን ቅልም ጥቁርት

ከንፈሯን ቅብት ቅልት

ታደርግና፤

ልጅቱ - የዘመነችቱ

ሱሪዋን ለምምሰጫውን - ሱርት

ጫማዋን ነጠላውን - ጭምት

ቀበቶዋን ሰፊውን - ቅብትት

ጃኬቷን የቆዳውን - ጅክት

ታደርግና፤

ልጅቱ - የዘመነችቱ

መስታቱ — ትልቁ መስታት ፊት

ትቆምና፤

ሣቅ ግጥፍ...ሣቅ ግጥፍ... ሣቅ

ደርሶ ፍልቅ...ፍልቅልቅ...ፍልቅልቅልቅ

ከንፈር ገጠም...ደሞ ከፈት...

ደሞ ገጠም...ገጠምጠምጠም

ወደላላ ሐድት...ሐድት

ደሞ ምልስ...ምልስ... ምልስልስልስ

ሽንጧን ሰበር...ቅልስ...ቅልስልስልስ

ዳሌዋንም ውዝ ውዝ

ቂብ ቂብ...ቁንን ቁንን

ክው ክው...ጅንን ጅንን

ደሞ ፈገግ...ደሞ ቅጭም...ቅጭምጭምጭም

ዐይኗን ከፈት...ደሞ ጨፈን...ስልምልምልም

ደሞ ገርጥ...ደሞ ጥቅስ...ደሞ ጉልጉል

(በራሷ ትቀልድ ይመስል)

ልጅቱ - የዘመነችቱ

ፕሮቫው ብሎ ጥቅልል

ወደ ቁርሷ መለስ ስትል

እማማዋ ንድድ ቁጥተ

ትንሽ እህቷን ጥርት

በኩርኩም ግጭት!

“ገና ካሁኑ ይወጣብሽ

ለምነው ጧት መነሣትሽ!”

ደሞ ማለት ።

አባባዋም እዝን ቁጭት

ጸሎታቸውን ዝንግት

“ወይ ጉድ መበላሸት”

አርዝመው እያዩ ማለት ።

ልጅቱ - የዘመነችቱ

ገሪብ ገሪብ እያለች

እማየዋን እያሣቀለች

አባዬዋን እየገረመመች

ቦርሣዋን እንደ ቦረሠች

ላስቲክ ብጤ ነገር ባፍጥ እያላመጠች

እያንቀጫቀጨች

ርፍድ ብሎባት ችኩል ችኩል እያለች

እሑድ ጧቱን ባንድ ሰዓት ውልቅ ያለች

(አፍታም ሳትቆይ—ወድያውኑ)

ሰኞ ጧቱን ምልስ ትላታለች ።

ልጅቱ - የዘመነችቱ ።

* * *

ሰንብት

የገጽ አንቀጽ የምትችት አጥፋፊ
የየዕለት ራዕይ ንድፈ
የሕላኝታ ምዕራፊ
ሁነትሽን ጠላሁት
ኑሮሽን ተሠቀኩት
የማትጨበጨ ጉም
የሕልም ሕልም ሕልም ።

ሔጄ ሔጄ ፈለግሽን ተከትሎ
ጉልበቴን አባክኝ ቅስሜን ጥሎ
እንደገና ወደኋላ . . . ወደኋላ
ከቁም በድኔ ጥላ
ከዕንባዬ ከለላ ።
እስቲ እየኝ አስተውይኝ
ባይኖችሽ ጨረር ሞሽሪኝ
ጸጥዎም ዜማሽ አዛንጊኝ
በቃለ ልብሽ አጽናኚኝ
ብልሽ ለማታደምጨኝ
በነበልባልሽ አቃጥይኝ!

ግድየለሽም ተይው ይቅር
ላልተጋባን አንዳበል
ላልተጓጓን አንዳለል ።

እስቲ እባክሽ ለሞቴ ልማፀንሽ
የመነፈሴ በግ በግታ ጠይሞ
የተስፋዬ ተግ ተግታ ተሰለምልሞ
እባክሽ ፡ ላልኖርኩኝ አቃቂሜኝ
እባክሽ ላልሞትኩኝ አቃሐተኚኝ ።
ታሪክ አይደል ገድልኮ ነው ለኔ እሚጻፍ
ካንድ የዕድሜ አንጓ እስከ ሴላው ጫፍ
ተክትሎሽ ሰውተረተር ከጽንፍ እስከአጽኖፍ ፡

መስሎኝ ፍቅርሽን ብቻ ያመለኩ
ውዳሴሽን ያነበነብኩ
በራሴ ላይ አሰማት ደገምኩ
መተት አዞርኩ ።

በይ ስንት ቀን
ስንት ቀን ባንቺ ሰቀቀን
ባንቺ ላይ ያለኝ እምነት ባንቺ ላይ ያለኝ አለኝታ
እንደ ሰዓት መሙያ ጊዜ እየቆጠረ ይፈታ?

ግዴለሽም ተይው ይቅር
ላልተጋባን አንዳበል
ላልተጓጓን አንዳለል ።

ምነው ሁሉም በሩቅ ሣቅሽ መጠውለጌ
ምነው ሁሉም በፋቅ ዳናሽ መበርገጌ
በሩቅ መግዛሽ መግተርተሬ
በሩቅ ቃናሽ መሰበሬ
ላይለወጥ ዕድሌ ላይለወጥ ዕድልሽ
ላልወጣ ከክበቤ ላትወጢ ከክበብሽ?
ለምን ፋይዳ ወፍ ሁኔ መዘመሬ

በገጽጽ ተጠፍሬ
የዕጣችን ግንባር—ገደል
ላይደለደል ።

ላያመጣሽ ጉርፉ
ላያገዘኝ ዶፋ
አፋፋ ላይ ቆማ
ላይቃና ስቡፎ ቅስሜ ፡
ላላርፍ ከዕድሜ ልካ ሕመሜ
ላይሻለኝ የጣር ዘላለሜ ።
እባክሽ ተይኝ
የሞህ አማኝ ብልሽ ማሪኝ
ጆል አፍቃሪ ብልሽ ኖቂኝ ።
ጽድቅሽን ብዬ ከነኔ
ፍቅርሽን ብዬ ምኖኔ ።
ድንገት የወረደ አሎሉ

እንደ መብረቅ ክንድ ተገንጥሎ
እንዳይከሰስ አቁስሎ
ተበቀልኸኝ፤ ስም ሳይኖረው ልበቀሉ
ገደልኸኝ፤ ወንጃይ ሳይኖረው ለበደሉ ።

ግዴለሽም ተይው ይቅር
ላልተጋባን አንዳበል
ላልተጳጸን አንዳለል ።
ብቂኝ፤ በሕሊናዬ አድማስ አትታይ
ልገላገል፤ ከትዝታሽ ከጭብጥሽ ሥቃይ
ከመሰለምለሜ ብካይ ።

ደኅና ሁኚ... ደኅና ሁኝ በይ
ኮከቢቱ የሰማይ እንገዳይ
የጥሉቶ ላይ ሲሳይ
ጉድሳይ ።

* *

ፀሐይን ላያይ ተፈጥሞ

ሲንደረደር ሲንደረደር
ወደቀና ካንቺ ድንበር
ካንቺ አምባ ካንቺ መንደር፤
አይነሣ በምን ፀቅም፤ በምን ሰበብ
የወግ ገደብ?
ቢቸግረው በሩን ዘግቶ፤ እግሮችሽ ላይ ተደፍቶ
ሲልሽ 'ሁኚኝ—ያንቺ አድርጊኝ'፤ መላ መንፈሱን አካቶ
ከዘመድ ዐይን ተገልሎ፤ ካለፈ ሕይወቱ ተፋቶ
በ'እግዚር ቢል ነው' አንደበቱ፤ ቅሬታውን አዘናግቶ
ባንቺ ቆሌ ውሎ አደረ፤ ባልፎ ሒያጅ ፍቅርሽ ረግቶ ።
ምንም ዐልፎ ሒያጅ ፍቅርሽ ቢሆንበት፤ የሰንበሌጥ የ'ዐር ባላ
ምንም ፈገግታሽ ቢጨልምበት፤ ምንም እያደር ውልሽ ቢላላ
እዚምሽ እንደሁ ወድቆበታል፤ አያልፋትም ያንቺን ኬላ ።
ወረቀት ላይ ያልነጠባ፤ ቃል አለበት አንዳች መሐላ ።
እና ነበልባሉ የከሰመ፤ ዐመድ ብናኙ የቀረ
ገለባው ብቻ የኖረ፤ አሠሩ ብቻ የተከመረ
ሰብዕናው የጮረረ፤ የነበር ግቱ የነጠፈ
መሆኑ ቅር አያሰኝሽ ከጭብጥሽ እስካላለፈ ።
እሱም ዳግም አይነቃ፤ ይቅር በዶኝም አይልሽ
የከፋት ጽድቁን ነው የሚሻ፤ አይወገሽ በመግደርደርሽ
አይበረግግ በወረትሽ ።
በሲኦልሽ ሲኦል አካብቶ፤ ጭለማሽን አጨልሞ
አለኝታውን አካቶ፤ በተስፋ መቁረጥ ከርቸሞ
አዋሻሽ ተቀብሮልሻል፤ ፀሐይን ላያይ ተፈጥሞ
ፀሐይን ላያይ ተፈጥሞ ።

ሽር በይበት ሽር

ሽር በይበት ሽር

ሽር በይበት ሽር በያውራው ጉዳና

በየኮሪደሩ በየቢሮው ካዝና

በየስርዓቱ— በየስርጣስርጡ

በየጉጣጉጡ በግጡ በድጡ ፤

ሽር በይበት ሽር

ሽር በይበት ሽር ከጓዳ— አደባባይ

ከታሕት እስከላይ

በዝንተ ዓለም ፍና በለሆነሥ ዳና

በባህል ዳዋ ውስጥ በፍጡር ገበያ ፤

ሽር በይበት ሽር!

ያንቹን እግሮች እሚያስር ሰንሰልት ካቴና

የቀጠቀጠ ጣት የፈጠረ ሕሊና

ቢሹት ቢሹት ቢሹት

ይኸው እስከ ዛሬ አልተገኘምና ።

* * *

ዘመዴን ስስመው

ዘመዴን ስስመው

ጉንጨ ቢሻክረው

እኔንም ሻክረኝ ፤

ዕድሜ መለስለሱ ማብቃቱ ታወቀኝ ።

* * *

Pdf by Meysor Bro <https://t.me/abdiom>

አንተን በመኻል አያሳጣኝ

አንተ ነህ ባደኛዬ
የምስጢር ጌጥ ሙዳዬ
(የብል ማከማቻዬ)
አንተ ነህ ባደኛዬ ።
ሌላም ባደኛ አያሻኝ
አንተን በመኻል አያሳጣኝ ።
አንተ ንቁ ብርቱ ማግኔት
እኔ ሌሎች የግራ ቀኝህ ብረት ።
ባንተ ዐልፈው ነው እሚያዩኝ
ባንተ ዘልቀው ነው እሚሰሙኝ
አቦ አንተን አያሳጣኝ
ሌላ ባደኛም አያሻኝ ።

አንተ ሠናይ፣ የዜማ መምህር
ዘፈኔን እምታንገራገር
አንተ ብርቱ ባለቅኔ
ዘራፊ የሰንኝ ውጥኔ ።
አንተ የኔ ስማበሎ፣ አንተ አፈእኔ
ቁንጣኔን የምታስታግሥልኝ ጠኔ
መለኪያዬ—የዐረብ ቤት ሚዛኔ
ካጠገቤ እማትለይ የመከራ ቀኔ ።
ሌላ ባደኛም አያሻኝ
አንተን በመኻል አያሳጣኝ ።

ወደኔ የሚፈሱትን ወንዞች ከትርልኝ
ኩሬ እንጂ፣ ባህርኩ አይደል በልልኝ
በደማኔቱ እንዳልጉዳ፣ እዚያው ባሉበት አቆይልኝ ።
ታጠርልኝ፣ እሾህ ሁንልኝ አሜክላ
ገድመኝ፣ በአሉባልታ በድለላ
ቀጽረኝ፣ በጠብ ከሐሜት ኬላ
ለኔ ስትል ክፉ ሁንልኝ

ደግነቴን አታውራብኝ ።
ሌላ ባደኛም አያሻኝ
አንተን በመኻል አያሳጣኝ ።

* * *

አለ ፡ 'ጠና በል' እሚለኝ

የብቸኝነት ጥምቡሳሱ
 የፍርሀት ግሳንግሱ
 በበረዶ እጁ ሲዳስሰኝ
 በእጅህ ጣቶቼ ሲባጥጠኝ ፤
 ምላስ ከንፈሬን ምብሰቤ
 ዐይነ ሕሊዋየን አድቤ
 ከመታመቄ ከወላፊነት
 ከማቄ ከሰመመኔ ፤
 ሰንበሬን አመሳስቼ ከኮከቤ ፤
 የብቸኝነት ጥምቡሳሱ
 የፍርሀት ግሳንግሱ
 እንዳልተገራ ፈረሰ ሲያደባየኝ
 እንደ ደራሽ ውሃ ሲያፍነኝ
 እንደ ተጋለጠ ሐሜት ሲሰብረኝ ፤
 አለ ፤ በርታ ጠና በል የሚለኝ ።
 በዐይኔ እንባውነ አፍሶ
 በምላሱ ምሬቱን ላልሶ
 ማቄን በካባው አለላልሰ ፤
 ከዋሽንት ፋጨት ጨርፎ
 ከቅኔ ሰንኝ ጠልፎ
 የፋጨቱም ከሰንኙም ጨምቆ
 ከውበት እዝን ሰንቆ
 ቀስተ ደመና አርቅቆ
 በርታ ፡ ጠና በል እሚለኝ
 አለ ፤ እሚያስተዛዝነኝ ።
 የብቸኝነት ጥምቡሳሱ
 የፍርሀት ግሳንግሱ
 በበረዶ እጁ ሲዳስሰኝ
 እንደ ደራሽ ውሃ ሲያፍነኝ ።

እሱ ነው — እሱ

እሱ ነው - እሱ
 ዐይን ባይኖረው
 ለምን ብርሃን ኖረ እሚለው ፤
 እግር ባይኖረው
 ለምን መንገድ ኖረ እሚለው ፤
 እሱ ነው — እሱ
 ከቀናቱ
 ፀሐይቱን የሰረቀ ።
 በመንገዱ
 አሜከላ ያጸደቀ ።

* * *

ዛሬን እንኳን

እስቲ ዛሬን

ዛሬን እንኳን

ዛሬን እንኳን ማቂ፤

እስቲ ዛሬን

ዛሬን እንኳን

ዛሬን እንኳን ፍንጭትሽን አትደብቁ፤

አትደብቁ—ፈገግታሽን አትፋቁ።

ፃረቢት አይታዝብሽ

የሐሴት ደመኛ አያርግሽ

እባክሽ፡ እኛት ዓለም እባክሽ።

የዕጣሽን አድማስ ጉም ሸፍኖት

ምድር-ሰማይሽን አጨልሞት

ዐሐይሽን ቢጠልብሽ

ጨረቃሽን ቢሠርቅብሽ

እንቺ እማዬ እንደ ሌሎች፡ መሣቅን እማታውቂ ነሽ?

በዕንቁጣጣሽሽ ዋዜማ ድንኳን

በተቀጣጠለው ችቦ ውጋጋን

ፈካ ይበል የገጽሽ ብርሃን

ደመቅ ይበል የልብሽ ዙፋን

ዛሬን እንኳን፡

እማምዬ

ዛሬን እንኳን።

ለኛም ችቦ አዳርሰሽን፡ አዮሃ አበባዬ እንበል

በውሃ አይደል፡ ዛሬስ በቃል በሁካታ እንጠበል።

ተቸንክሮ እንደኖረ በር፡ በትግላችን ተለማምጠን

እንደበታችንን ተማጽነን፡ ከንፈራችንን አላቀን

ቢጉለድፍ ምላሳችን፡ ባይጥም እንኳን ዜማችን

ቢሰባበር ድምፃችን፡ ዝርው ቢሆን ነገራችን

ብቻ እንጨህ ፍቀጅልን— ጨኸት ነው እኛን ያማረን።

አውን ጨኸት ነው እኛን ያማረን፡ በጨኸት እንንበልበል

የገደል ማሟቶ ትንቃ፡ ከእንቅልፍ ትራሷ ትከንበል
 ከቦዘን ሕልግ ትፈንገል ።
 እንደበታችንከ ዝጋል እማምዬ፡ አዕምሯችንን በክሎ
 ቃል አስጥሎ ሐሳብ ገድሎ
 ያይንን እውነት በአርምም አስልሰሎ
 የጀርን ታሪክ በዝምታ ከብጠልጥሎ
 እንደበታችንከ ዝጋል እማምዬ፡ አእምሯችንን በክሎ ።
 የጣር የጭንቅ ድምፃችን፡ እንደ አምታ ዛሬ ይድረሰሽ
 የዘመናት ቅርሳችን፡ ወጥቶ ፊትሽ ይቅረብልሽ
 የፍሬያችን የምሥራች ከቶ ምን ቢሆን አንነፍግሽ ።
 ከኛ ፈገግታ አትጠይቂ
 ከኛ ሐሴት አትጠብቂ
 እንባም ለኛ ተስፋ ነው፡ እባክሽ ስለ እንባችን አንቺ ሣቂ
 አንቺ፡ ስለ ጨኸታችን ፈንድቂ
 አንቺ፡ ስለ ጭንቅ ድምፃችን ቦርቂ ።
 አለመሣቅኮ ይቻላል፡ አለማልቀስ ነው ጭንቁ
 የመንፈስን እንጉርጉር፡ በመንፈስ አምባ ማመቂ
 ውስጥ ውስጡን እየደሙ፡ በቀቢያ — ተስፋ መድቀቂ
 ለተሰለመለመች እውነት፡ የደም ደብዳቤ ማርቀቂ
 በቅሬታ ሰደድ እሳት፡ ሕዋሳትን መጨፍለቂ ፤
 አለመሣቅኮ ይቻላል፡ አለማልቀስ ነው ጭንቁ ።
 እና ፤ እስቲ ዛሬን
 ዛሬን እንኳን
 ዛሬን እንኳን ሣቂ፤
 እስቲ ዛሬን
 ዛሬን እንኳን
 ዛሬን እንኳን ፍንጭትሽን አትደብቂ ፤
 አትደብቂ—ፈገግታሽን አታርቂ ።

ብቻ መገኘትሽ

እንደ ናፋቂ ሕፃን እናቱን እንዳየ
 በደስታ ሐዘን እንደ ተሠቃየ፤
 እንባውን እንዲያዘንብ ለሐሴቱ መቅድም
 ዐይነሽን ባየሁኝ እንባዬን ባፈስም ፤
 ወይም
 ታውሮ እንደ ኖረ እንደ አንድ ጉበዝ
 በድንገት ብልጭታ እንዲደነዝዝ
 በጨለማ ቤቱ አንቺ ጮራይቱ
 ዘው በማለትሽ ቢጠፋኝ ብልሃቱ ፤
 እንባውም ይደርቃል
 ብልሃቱም ይገኛል ፤
 የወጣሽው ፀሐይ ጽልመቱ ሲሸሽ
 ብቻ መገኘትሽ
 ብቻ መኖርሽ ።

* * *

ሐዘንሽ አመመኝ

ውል አልነበረንም የፍቅር ቀጠሮ
 ቃልም አላኖርንም በወግ ተቀምሮ ስ
 እኔ አንቺን እንዳላይ
 አንቺ እኔን እንዳታይ አምባችን ተቃጽሮ
 ዕጣችን ተካሮ ስ
 ቀለምሽ ከዐይኔ አሻራሽ ከጣቴ ባይጠፋ ተማትሮ
 (እትብት እምብርት ሁኖ ነንዲኖር ደድሮ)
 ይኸው አካየደን በደንገት ዘንድሮ ።

የገጽሽ ብርሃን ቢጠይም ፀዳሉ
 ድምፅሽ ቢቀጥንብኝ ቢሠልብኝ ቃሉ
 ወዘኖሽ ቢማስን ዛሬ ያለውሉ
 በእጆቻሽ ጨበጠኝ ሐዘንሽ ሥዕሉ ስ

ሐዘንሽ አመመኝ
 ብሶትሽ ጠቀሰኝ ።

ጀንበር ነሽ አበባ ሕይወት ተስፋ ዘቦ
 ፋሲካ ዕንቁጣጣሽ ማኅሌተ ገንቦ
 ብዬ ያወደሰኩበት ታዘብኝ ዘመኔ የትላንታት ቀኔ
 ዛሬ ቢጮህበኝ ቅኔ እንዳይደል እውኔ ስ

ሐዘንሽ አመመኝ ።
 ብሶትሽ ጠቀሰኝ ።

የገደል ማጣቱን ታዘብኳት ተኝታ
 በጨሽትሽ ማጽል አኩርፋኖ ታክታ
 ላንቃዋ ይታየኛል ደም ለብሶ ደም ጉርሶ
 ቃልሽ ያለፈበት በጭንቅ ቀለውሶ ስ

ሐዘንሽ አመመኝ
 ብሶትሽ ጠቀሰኝ ።

ጽጌያቱ ደርቁ ንቦቻሽ አለቁ ሰዎቻሽ ደቀቁ
 ጨፈ ላይ ተኝተው ባደማ ላይ ነቁ ስ

ዐዋይን ሰማኋት ስታለቅሰ በይፋ
 ከገ-ጆሽ ስትወጣ ትቢያዋን አራግፋ ስ

ሐዘንሽ አመመኝ
 ብሶትሽ ጠቀሰኝ ።

አላውቅልሽ ብዬ አታውቁልኝ ብዬ
 እምነትሽን ጥዬ ፍቅርሽን ገድዬ
 አኩርፈሽ ስቀመጥ ያው እንደ ባላንጣ
 ይኸው ነጭ ማተብሽ ሊያስታርቀን መጣ ስ
 ሐዘን ነው ውበትሽ ውበት ነው ፍቅርሽ
 ብርሃን-ጥለት አልቦ ክል ነጠላሽ
 ፀይረን የገልጠው ጥቁር ጨላማሽ ስ...

ሐዘንሽ አመመኝ
 ብሶትሽ ጠቀሰኝ ።

* * *

ለድንገት - በቀል ፈላስማ ዐርበኞች

ታዲያ ዛሬ፡ በሰብብ ባስባብ ሰንሰለት

ተጋምደህ ብትግዝት

ብትቋሰል ብትዛበት

ብትናፈር እንደ ርጥብ እንጨት

ብትዳቅስ እንደ መርግ ንደት፤

ታዲያ ዛሬ፡ ባደባሰበት አደባባይ

በነገር በተረብ ሥራይ

በደባ በሾርኔ ግዳይ

ልግነን ስትል — ብትፋረስ ብትጣጣል ብትሻወድ

ልድመቅ ስትል — ብትንኳሰስ ብትማገል ብትፈደድ፤

ታዲያ ዛሬ፡ የወግ ጽዋ ብትጣጣ

ብትፋታ ብትዳበል ጦጣ ለጦጣ

በቋንቋ ብትናገድ፡ ብትገደን በአፍ ደፈጣ

እንደ ርጥብ ብትንጣጣ፡ እንደ ፍግ የትም ብትሰጣ፤

ታዲያ ዛሬ፡ አስተናግር እንደ በላ

ሺ ምላስህን ብታቁላላ እልፍ ትናጋህን ብታላላ

ሻካራው ልብ—አንደበትህ፡ በአራራይ ዜማ ቢሰላ

ለማፍን ቀርቶ ጥላውን፡ ለማቀፍ እጅህ ቢያደላ፤

ካልሆነ፡ የታሪክን ሐቅ አምኖ፡ ይቅርታውን ለመማጠን

ካልሆነ አጉራህ ጠናኝ ብሎ በአዲስ ፍኖት ለመፋጠን

ማነህ በአቻምና፡ በአቻምና በስቲያ

አዳፍነህ የእምነትን ቋያ

ነበሰህን ከተህ በወኔህ ጉያ

ለዐይንህ ዐይን፡ ለአእምሮህ አዕምሮ፡ የሰጠህን ባለአም

ረስተኸው ርቀኸው ድንጋይ አልብሰኸው በበረሃ፤ ..

የፍርድን ጩኸት አቤቱታ

የማወቅን ሕመም ቅሬታ፤

ሕሊናህን በማባበል

በየምናምኑ በመደለል

ያላዘናጋህ ያልተዘናጋህ

ማነህ? እስቲ ማነህ!

ከማይመስሉህ ተቧድነህ፡ ባንድ ምምረህ

ኩኩሉ አልነጋም፡ አይነጋምም ብለህ

ለፊውዳል ቅኝት ነዝረህ፡ ለቡርኻ ከበሮ ተደልቀህ

ለኔነት በኔነት ማራቶን ተጣልፈህ

ለክብር ለንዋይ ተዳፍተህ

ለስም ለዝና ተዳምተህ

ነቀዝ እንደ በላው እህል ቀለህ

ዋግ እንደ መታው መሸር ሻሸረህ

መልሕቋ እንደ ጠፋ መርከብ ሰፈህ

የትም ነፍሰህ... የትም ባክነህ... የትም ደቀህ፤

የኔሮንን ሣቅ ያልሣቅህ

... ማነህ፡ እስቲ ማነህ?

ካለህ፡ እኔ ነኝ በል... በል

ላንተ ይገባሃል የሰማዕት አክሊል ።

* * *

ቋጥኙ

መሠረተ ጽኑ
የብረት ምሰራ ነኝ ባይ
ቋጥኝ በቋጥኝ ላይ ፤
ንፋስ ራሱን ያዞረው
ዛር ቅጠል ድንጋይ ፀፈር
ሐሳርዓሪ ነገር
ሲከረኩመው እንዳክከው
ሲገፈትረው እንደ ዳሰሰው ፤
(ትዕባብብቱ ብቻ እያሳቀው)
ግና አንዲት ጠብቃ... አንዲት ጠብቃ
ውሃ ተሰኝታ
አፈር ልትነክሰ
ድንጋይ ልትገብር
ውቅያኖስ
(መርከብ እምታፈጭ)
እና መቸ ቀረልት መነጠቁ
ከግሽር ዳሱ መውሰቁ
እንዲያ እንዳልቀ ነክተክት—
እንዳልሳቀ ፤
ወደ ቁልቁል
ወረደ

ቋጥኙ
እየ
ተን
ሰቀ
ሰ
+

በትን ያሻራህን ዘር

በገጥ በስርገጥጡ

በግጥ በድጡ

እንደ ተንጋለልክ—እንደ በመምክ
ትንፋሽህን እንደ ቋጠርክ
ልል ቀብቶህን እንዳጠበክ ፤

የተልእኮህን አባዜ

የሕይወትህን ቃለ—ኑዛዜ

ወርውር ፤

የእጅህን ዘገር ።

በትን ፤

ያሻራህን ዘር ።

ይዘኸው እንዳትቀበር ።

• • •

1967

የምቸት ሱሉ ለሌልባቸው ለሀገረ ልግትና ዕድገት የትምና መቼም ቀና ደፋ ለሚሉ ።

አየሽ፡ አንድ ቀን ደሞ. . . ደሞ
የሐዲበት መንገድ አዝግሞ
ይመጣልና ከርሞ. . . ከርሞ
ሲጋፈጥሽ. . . ተግ ሲልብሽ
ጭለማዬ ሲበርቅብሽ
ጭንፍ ገዝሮ ሲጋርድሽ
አትበርግጊ አይጸጽትሽ
ዝምታዬ ሲጮህብሽ ።

ለቅሶ ትካዜ መብከንከን
ፍቅር ጥላቻ ሰቀቀን
ቅናት ቅሬታ መማሰን
ጨረር ላይኖር፡ በቀበፀ ተሰፋ ደን ።

ተፈጥሮ ፍሬን አልቦ
በማጥ በስርጓጉጥ ተሰቦ
አበቃለት ነዶ ከልቦ
በድንፋታው ተገጣጥቦ ።

እና ለመውደቅ ለመንከባለል
ተፈጥሮን እሚያህል ገደል
የት አል
ብዬ ነው ፤
እኔው

የተበዳይ ይቅር ባይ ራሴው
እንባዩን ከዐይኖችሽ እማብሰው ።

ገና በልጅነት. . . .
ገና በልጅነት እርጅናውን ኖሮ
ገና በአፍላነት
ገና በአፍላነት ከዕድሜው ዳር ተሻግሮ፡
ጀንበሯን ሲያስተውል
ቀለሟን ቸል ብሎ
መቀቷን አፍቅሮ፡
ጨረቃን ሲታዝብ
ድምብል—በቃን ትቶ
አበባዋን ጥሎ
ብርሃኗን አንሥቶ፡

ገና በልጅነት. . .
ገና በአፍላነት. . .
ከብርሃን ከመቀት ምስሉን ለመከወን
ሐውልቱን ለማቆም
ሲወድቅ ሲነሣ ሲለፋ ሲታገል
ሲጣጣር ሲዳከም ፤
ብርሃንና መቀት ሐውልት አልሆን አሉ
ቀለምና አበባ ሳይከሰቱ ኃብረው
ኃብረው ሳይላሉ ።

* * *

መንታ ነው ፍጥረትሽ

ተገለጠ ዕቶኑ ተከፈቱ ዐይኖቹሽ
 ብርሃን አዘነሱ ፤
 ቀለማት አቅርረው ውበትን አነሱ ፤
 ጋረዱት ኮከቤን ብርሃን አጠሉበት
 ኩራዜን በማሾ አደናገዙበት ።
 ክንዶችሽ አቀፉኝ አቅፈው አባባሉኝ
 አባብለው አስተኙኝ
 ውጋቲን ነጥቀውኝ ቁስሌን አዘናጉኝ
 ከሰመሙን ጀርባ እሾህ ላይ ሊያነቁኝ
 ተርጉሙ ሊያለብሱኝ በማቅ ሊፈትጉኝ ።
 ሰጠኸኝ ጨለዋክት ወለፈንዴን ጽዋ
 ባንድ የተቀመመን ማርኖ ግራዋ ።
 ምን ይሆን ፍጥረትሽ ጥንድ የሆነ መንታ
 ከቃልሽ ያልጠፋ ብሥራትና መርዶ
 ሞይታኖ አልልታ ።
 ያልቃሸኝ ሙሾ ነሽ የዕድመኞች ጨዋታ
 የሐይት ርኞት የሐዘን እሩምታ ።

* * *

በቀበሮ ጉድጓድ

በቀበሮ ጉድጓድ ቀበሮ መሰላቸው
 በቀበሮ ጉድጓድ ቀበሮ መሰላቸው
 ውሾቹ አንሩ በዛ ጨኸታቸው
 እየሩን በከለው
 ምድሩን አገረኘው — ቶፋት ድንፋታቸው !
 አይ የውሾች ነገር ፤
 ማን በነገራቸው
 ማን ባስተማራቸው
 አንበሳ እንደሆነ የሚጠብቃቸው !
 አንበሳ እንደሆነ የሚጠብቃቸው !

* * *

ጥሬ ጨው

መስለውኝ ነበረ፤

የበቂ የነቁ

ያወቁ የረቀቁ

የሰው ፍጡሮች፤

ለካ እነሱ ናቸው፤

ጥሬ ጨው... ጥሬ ጨው

ጥሬ ጨዋዎች፤

መፈጨት — መሰለት — መደለዝ — መወቀጥ —

መታሸት — መቀየጥ

ገና እሚቀራቸው፤

እኔ የለሁበትም!

ዘወትር ቋንቋቸው።

* * *

.1971

ዘገለለተኛ ጨዎች ምሁራን ላይ

አድማሳዊ ፍቅር

ዛሬ ታመመልሽ በትላንት ተለክፎ

አድማሳዊ ፍቅር በእውነታው ጉልድፎ

ድሮውንስ በሆን—

ሰማይና ምድር መቼ ተገናኝተው

መቼ ተሳሳሙ?

ያው እንደኔ እንዳንቺ መስሎት እንጂ ዓለሙ

በምናብ አተያይ በገመት በሕልሙ።

ልብ በይ

አንቺ ሆይ፤—

የኔና ያንቺው ጠብ አይደለም የርስ በርስ

ይልቅስ እንጂ ነው የራስ ሥጋና ነብሰ

ሰሜት እሚመትር ደም እሚያበሰብል

ከራስ እሚያናክስ።

በዐይነ ጥሩ ታስረን

በተራ እሴት ታጥረን

በ“ምን ይሉን” ደክመን፤

ከዚህ የሕይወት ዝፍት

ማነበራዊ ውርዶ

ምድራዊ አመሳሰ መላቀቁን አጥተን፤

የነብስን ዋይታ

የጭቅርን ኩሉታ

የሐቅን እራታ መመለስ ካቃተን፤

ለኔዎች ላንቺዎች

ለፍርሃት ልጆች፤

ለፍቅር ጭንጋፎች

ለፀፀዳ አምራቾች፤

ከዋክብት ይውደቁ

ለዘቦች ይድፈቁ።

.1972

መስከረም

(በድምር — የሴትና የወንድ—ገብር ድምፅ)

በሰማያዊ መስከረም ሰማይ
የፈነጠቅሽ አብዮት፣ ፀሐይ
ብሩህ - ዕንቁጣጣሽ - ሲሳይ ፤
ምን ያህል ዘመን ምዕት ዓመት
ምን ይባል ትግል ምን ጥረት ፤
አድኅርቶን ያህል ጨለማ
ጨለማን ያህል ጠላት
ፈጣጦ በድል ለመምጣት ??

(በነጠላ — የሴት ድምፅ)

በሉ፣ ማን ያርቅ ቅኔውን
በሉ፣ ማን ያትት ታሪኩን
የጨለማውን ?

(በድምር — የወንድ ድምፅ)

ያንሸካሸከው ወይ ቅጠሉ፣ ያክገጥድጥደው ወይ አምባው
ያንጉራጉሩት ወይ ወንዝጣ፣ ያጉረምርመው ወይ ተራራው
የ ይበልሉት አምራው፣ ያስካካሉት ወይ ጥንብ አንጣው
ያስገምግምላት ወቸላ፣ ያላዘንበት ወይ እንሰላው
ፀዋይ ታታሰተው ይሆን፣ የገደል ማሟላት ታልቅሰው
ወይስ አድባሮ ትጩኸው...

(በድምር — የሴት ድምፅ)

አይሰብረውም ወይ
የያፈድ ዜማን የተክሌን ቅኔ
ይካተታል ወይ
በዘርግ ያዕቆብ ጥልሰፍናና የዲፎ ምናኔ
አይዘለውም ወይ

ገድል ስንከሳሩን ተአምር ድርሳኑን
የዓምደጸዮንን ዜና መዋዕልን
የሳባን ተረት ክብረነገሥቱን
የካህኑ የሐንሰ ዐይናማ ቃፊር ያን መስተዋቱን
ለፋፈ ጽድቁን ዐውደ ነገሥቱን
የአባ መጣፋን የሼህ ከታቡን
አይዘለውም ወይ

(በነጠላ — የወንድ ድምፅ)

ታድያን ማን ያርቅ ቅኔውን
ታድያን ማን ያትት ታሪኩን
የጨለማውን ?

(በነጠላ — የሴት ድምፅ)

አብዮት — ጽኑ
ዝማሙን የፈታላችሁ ልጓሙን ያነገላችሁ
ቃል — እንደበት የሰጣችሁ
ብዙኃኑ ተናገሩ ታሪኩ ነው የራሳችሁ
ቅኔውም ነበር ሕይወታችሁ
(የሕልም እሳት በየዘረዶ ጉጆአችሁ)

(በድምር — የሴትና የወንድ ገብር ድምፅ)

የጨለማውን ታሪክ፣ የጨለማውን ቅኔ
ይፋጃል ከክብረ ሰማይ፣ ይጮሃል ከዐምብ ካዳፍኔ
ያተባል የጭቁን ሐኔ !
ያናማል የታጋይ ወኔ !

(በጣምራ — የወንድና የሴት ድምፅ)

ጉበዝ ፤—
ከሰሜን ተራሮች አኖት አቆልቁለህ አስተውለው
በትዝታ ዐይኖችህ ቃኘው ዙሪያ ገባውን ድፈረው
በሸለቆው በእምባው በደኑ ሆነ በፋልማው
በባደማው በበረካው በቆላው ሆነ በደጋው

እንደ ጥልማት ሲንዘላወት
ፈትህን እሚጋርደው በተራቆተ ለብእና
በረከሱ እጆች ተጋልጦ
ዐይንህን እሚጋርጠው የህልውናው ገበያ
አንደበቱ እንደ በሬው
ተሸብሰ እምታኖው በዝማም ጽኑ ካቴና
ይሽ ጉልቁ መሣፍርት የሌለው ይሽ ሁላ የቀትር ጥላ
የትላንት አኔነቴ

የወዲያ ቀን ማንነቴ እንጂ እንዳይመስልህ ከቶ ሌላ
ተረት አፈ—ታሪክ ቅጸላ
መንጠልጠያ የአንቃ ባላ
አንዳች ላንቁሶ ከለላ ።

ሕሊናህ ይፍረደኝ ዘመዴ፡ ልቦናህ ይይልኝ ወገኔ
ያ እንደነበር የትላንት መልኬ፡ እሱ እንደሁ የነበር እኔ።
ጠኔ የጣላት የወፍ ጫጮት፡ ጭው ጽው ድምፅዋ ነበር ድምፅ
የዘመን እንጉርጉሮቹን የወረሰች፡ የፆኔም ቃሏ ነበር ቃሌ
የምዕተ ዓመታት ነጭ ማተቤ፡ የየዕለት ውሎ መስተሌ ።
ሆዴ ነበር፤
ለአውድማ ያልበቃው ክምር፡ የሻሸረው አዝመራ
ጉኔ ነበር፤

ቦና የበላው ሰብል፡ የቆመው ቀጥኖ ከጭራ
ዐይኔ ነበር፤
የባድማ ዐለት የዐለት ጉተራ
ልቤ ነበር፤
የዝማ ገፍገት የውሃ አንጡራ
ተፈጥሮና ሰው
ሰውና አደኅሮት ባንድ የፈተሉት ወፈናጅራ
የሰጋ ጉርቶ የክረምት ብራ ።

(በድምር—የሴትና የወንድ ገብር ድምፅ)

የጨለማውን ታሪክ የጨለማውን ቅኔ
ይፋጃል ኔክብረ ሰማይ፡ ይጮሃል ክቦምብ ካፍኔ

ያተባል የጭቁን ሐኔ !
ያፍማል የታጋይ ወኔ !

(በድምር—የሴትና የወንድ ድምፅ)

የእግቢር ቤተሰቦች፡
ጉልተኛ ዕጩጊዎች መኳንንት መሣፍንት ነገሥት ነገሥታት
ለዑል እምልፁላን ካቡር እምክቡራት፡ ቅዱስ እምቅዱሳት
ብፁዕ ወብፁዓት ጸሐፊ ትዕዛዛት፡

(የጨለማ ልጆች)

ታግላህና ደምተህ
ያለመለምከውን የታሪክ ባንዲራ የነጻነት ዓርማ
የወዝህን ሰንደቅ የክንድህን ግርማ
ተጠየቅ ታውቃለህ !
ነጥቀው እንዳደኸዩህ በፊውዳል ዘመናት
በዚያ ጸጩለማ !

(በድምር—የብዙኃኑ ድምፅ)

አለ እንጂ የከፋ ከዚህም የባለ
ታሪክ ሲቋረሱ ገድል ሲባረሩ ተርፎ ከራሳቸው
ከሰማዕታት ሳይቀር ከመላዕክት እንኳን አሉ የደረሳቸው፤
በዐድዋ ጦር ሚዳ ዘዚያ ቀውጢ ሰዓት ሕዝቧ ዓለታ ሲዋቃ
አይደለም ጊዮርጊስ፡ ጊዮርጊስ ልማዕቲ ለታሪክ የበቃ !
የሮህ መቅደሶች
ዝነኛ ሕንፃዎች ከዐለት ማገፍን ተፈልፍለው የወጡ
ነው አሉ በመላዕክት ከአርያም ወርደው ጸሐፊት በመጡ !!
ወንጌ አስተውለው፡

እኛን የኩሽ ሕዝቦች የሴምም ወገኖች
የጠይሚን አፈር ጠያይም ትጭልዶች
ቸኔ—አይመለሌ፡ መንዜ—አንኮበፈ፡ ዶርዜ—ወላይታ
ሐማሴን—አጋሜ፡ ቦረና—ወለጌ፡ ሐድያ—ከንባታ
አገዩ—ቢሰኔ፡ መጀርቲ—ኡጋዴ፡ ግሆ—አሣውርታ፡
እስላም ክርስቲያን፡ ኦረሚ ፈላሻ
‘ጥንበ—በል ተልካሻ’፡

ብለው በመደንበር በቀጫጭን መስመር
በቋንቋ — በሃይማኖት — በወንዝ — በመንደር
የአንድነት ግንባችን በማፈራረስ በመስነጣጠቅ
ለስንት ዘመናት
የጨለማ ልጆች በፍራሻችን ላይ ካቡበት ሠቀሠቅ?!

(በድርብ — የወንድና የሴት ድምፅ)

ያገሬ አርሶ አደር ያገሬ ወታደር ያገሬ ወዛደር
የሰፊው ሕዝብ ሰፍሮ የብዙኃን ድምር
ለደቂቃ ቁራጭ ለቁራጭ ቅጽበት ለቅጽበቷ ክፋይ
ከቶ ፀሐይ ሳታይ፤
በዚያ በጨለማ ታጥረህ ስትሠቃይ፤
ይታወስህ ወገኔ
የጉልተኛ ልሣን የከበርቴ አንደዳት በልፍኝ ባደባባይ
ያወራ እንደ ነበር ሀገርህ እንደ ሆነች የዐሥራ ሦስት ወር ፀሐይ።
(በድምር — የብዙኃን ድምፅ)

በወዚ በደሜ
ሀገሬን ነኝ እኔ፤ እኔን ግት ሀገሬ
ጦርነት — ሰላሜ፤ ጤንነት — ሕመሜ፤ ደስታ — ችግሬ
ደላሳ ጉጂዬ የቀሳ ትዳሬ።
ሳፍ አይገድምና ባላባት ከበርቴ
እልፍኝን ከሆነ ብፋህ አደባባዩን ሀገሬ ማለቱ
እንደ ዶግ ተማግደን
እንደ ወፍ ተቃጥለን
ሰጥተነዋልና የሐሴት አምቃ የላቀ ጉልበቴ
አላበልም ከቶ፤ አምኗል ባንደበቱ።
አለበለዚያ ግን ባሰት ተጠቅሳለች ሀገሬ ምድሪቴ
ያው እንደ ባህሉ
የባላባት ተረት የከበርቴ ወጉ ተጋኗል ከሸቴ።
ማልዶ ከወናፋ ማልዶ ከመጫኛ ማልዶ ከሞተሩ
ማልዶ ከዋግንበው ማልዶ ከምድጃው ማልዶ ከቀንበሩ
ሀገሬ — እኔነት ጨለማ ትዳፋ፤ ጨለማ አጥሩ።

የጉጂው ጉልላት
የየሽክላ ክፋይ ላንድ አፍታ አይዘንጋ ይታወቅ ምስጢሩ።
ወገኔ እየወማ፤
በወንዚ ሳንደረጅ በአፈሯ ላንወዛ በአየሯ ሳንለማ
በጉልተኛ ኮቴ በወትሮ ስንረገጥ ዘወትሮ ስንደማ
በሲሶ በእርቦ ሥጋችን ሲዳቀቅ ቀልባችን ሲዘራ
በከበርቴ ገብያ አንሶ ሲመነዘዝ ወዛችን አንጠራ
ምን ትጻፉ ፀሐይ
ምን የሚሏት ብርሃን አንዲት ዘንጭ
ከኛይቴ ጉጂ ከደላሳ ቀሳ ገባች በወር ተራ?!

(በድርብ — የወንድና የሴት ድምፅ)

እንደዚህ ከተዋጥህ በትዝታ ዜማ በእንጉድገር ቃና
በፀይኖችህ እያለፈ ጠፍ ሕይወት ባድማ ያ ሁል መርግ ጫና
እንደምን ነበረ?
እንዲያ ስጦር ቅስምህ እንደገና የቀና ደሞ የተንሠራራ
ተናታቶ አንደዳትህ አብዮትን ያህል ፈራጅ ዳኛ የጠራ?

(በድምር — የብዙኃን ድምፅ)

የአብዛኛው ሕይወቴን የጨለማ ታሪክ ቀድመህ ብትጠይቀኝ
እንደረዥም ዕድሜው ደሞ እንደጥልቀቴ አጥብቆ እየያዘኝ
አስቆዘመኝ እንጂ፤ — ብርሃንማ ምዕራፍ ሌላም ታሪክ አለኝ።
ሌላም ታሪክ አለኝ፤ ያልጣለው ጨለማ ወይ ቀበፀ ተስፋ
በአገረሙቁ መጥጠቅ በቀንበሩ መክበድ አንገቴም በደፋ።
ቅንጣት የብርሃን ዘር፤
በልቤ አጉንቂሎ ዝግ ብሎ ሥር ሰዶ እያደር የፋፋ።
እንደ ሕንዲት ምስኪን ሴት
እንደ በሽፎ ወላድ ምጥ እሚያስቃስታት ለምት የቀረበ፤
ማንስ አለ እንደሷ
ከጨለማ ወጥቶ ሕይወትን ለማቀፍ
ልባና የንግ መንፈሱ የተራበ?
እንደዚህ ነበር የእኔውም ተጋድሎ የእኔውም ተጋትሮ
ፀምጦና ቆልሎ ደምቶና ገርጥቶ ከስሎ ተኮማትሮ

የቅንጣቲቱን ዘር የዘራቱን ቅንጣት መታደግ ጠንክሮ
ሕይወትን ማለምለም ያንን የሞት ኬላ ገንጣጥሎ ሰብሮ ።
ከበዓው ሲበዛ

ብዝበዛው ሲንዛዛ

ከጨለማ ጥጋት በውስጤ የበቀለች ያቺን ዘሃ ብርሃን
አራግቤያታለሁ

ዙሪያዬን ጨለማ ቀጥቼባታለሁ

የፋና ፋናዬም ሁና አይቻታለሁ ።

በጉራሪ ዶጋዓሊ በኩግቲት መተማ በታላቁም ዐድዋ
በአጋዴን በማይጨው በሌላውም ሁሉ ያገሬ ክልልዋ
ያችው ወሰው ብርሃን

ባሳደረችብኝ ሰብዓዊ ጀግንነት የደረጀ ወኔ እምነትና አላችታ
ሰደክም አበራታ ፣ ሰወድቅም አንሥታ

ሰው — በል ጅርማንጅር

ድንበር — ሰበር መንጋ ደመ — ሰች ተኩላ

በቀጭኑ ፤ ፤ ይ።

ተመቶ ተጥሏል በየፈፋው ቀርቷል በየአሸዋው ሁላ ።

ወገኔ ዘመዴ፤

ያችው ቅንጣት ብርሃን ስንት መንገድ መቷት አንጋዳ
ፈባዳ

በየሰንቱ ምዕራፍ በጉም ተጨፍቃ በጭጋግ ተጋርዳ

ግን ሁልጊዜም የትም ከሕልሜ ተሻሽታ ከወዜ ጠጥታ
በኔዎች ለኔዎች አብባና አሽታ

እነሆ በቃነ

በዐይኖችን ለማየት ደምቃና ተፍካክታ

ቷ ብላ ፡ ፈንድታ ።

ከዛሬን ደረሰች ፍሬዋን ልታድል ከረጠቷን ፈትታ

የሰላምን ዋጋ—የእውነትን ዋጋ—የዕሪናን ዋጋ

ልትሰብክ ልታስተምር ለሰው ልጅ በተርታ

ብራና ያላየው

ወረቀት ያልነካው

ቀለም ያልዳሰሰው

ሐቀኛ ታሪኳን ፣ ዜና ገድሏን ከፍታ ጉባዔ ዘርግታ ።

(በነጠላ—የሴትና የወንድ ድምፅ)

ያገሬ ሠርቶ አደር

ታሪክህ ነው ቅኔ ቅኔህ ነው ታሪክ

እልባት የሌለው መጠን ወይም ልክ፤

ያም ሆኖ ተቋጨ

በመስከረም ፀሐይ በአብዮት ብሥራት ዜና
የጭለማ ልጆች ታዩ ተገላልጠው በዕርቃን ገመና

ምጽዓት—ትንሣኤ

ዳግም ላይኖራቸው በወዱም ባይወዱ

ከወንበርህ ቀርበው ተፈጥመው ሔዱ ።

(በድምር—የብዙኃን ድምፅ)

በሰማያዊ መስከረም ሰማይ

የፈነጠቅሽ አብዮት ፀሐይ

ሉል—ዕንቁጣጣሽ—ሲሳይ፤

ምን ያህል ዘመን ምዕት ዓመት

ምን ይባል ትግል ምን ጥረት፤

ፊውዳሊዝምን ያህል ጨለማ

ጨለማን ያህል ጠላት

ገድሎ በድል ለመምጣት ?

(በነጠላ—የሴት ድምፅ)

መስከረም

የብዙሃን ብሩህ ሰማይ

ግዙፍ ደማቅ አደባባይ

አብዮት ዕንቁጣጣሽ—ሲሳይ

ይዘምሩ ዕዕዋትሽ

ይምነሽነሹ ጽጌያትሽ

ከበሮ ይምቱ እምባዎቻሽ፤

ድላቸው ነውና ድልሽ ።

ገድላቸው ነውና ገድልሽ ።

(በነጠላ—የወንድ ድምፅ)

መስከረም ፡

የአዲስ ልደት ውጪ ብራና
የትግል ደመራ ደማቅ ፋና
በአድማፋትሽ ላይ ተግ አል
ሠፈነ ቀስተ ደመና
የሰውና ሰው ኪዳን ዜና ።
ፅልል ይበል ሠርቶ አደርሽ
እሳይ ይበል ብዙኃንሽ
ሕልሙ ነውና ሕልምሽ
ግቡ ነውና ግብሽ ።

(በድርብ—የሴትና ወንድ ድምፅ)

መስከረም ፡

የጭቁን ሕዝብ የቀኑ ቀን
የዘመን ትግሉ ሰመመን
የየዕለት ድሉ የዓመት ተመን ፤
የከርሞሽም ድል ቡቃያ
እንዲበቅል ከዛሬ ጉያ
ወጣት ልጆችሽ ብቅ ይበሉ
ለስምሽ እንግጫ ይነቀሉ
ለክብርሽ አበባ ቀጥፈው
ቃልሽን ቃላቸው ይጣፈው ።
አንደበቃቸው ይዘምፈው ።

(በጎብረት—የወጣት ሴቶች ድምፅ)

አበባዬ ሆይ— ለምለም
አበባዬ ሆይ— ለምለም
አብዮት —ለምለም
መስከረም— ለምለም
እንዳንቺ ቆንጆ የለም ።
ዓልንጀሮቼ— ቁሙ በአንድነት ቁሙ በተራ

አድገሮት ወድቆ —ቤት እስክሠራ

የልጌነት ቀርቶ—ቤት እስክሠራ

መገይምነት ፤ ድንነት ጠፍቶ— ቤት እስክሠራ

በሽታ ሞቶ ቤት እስክሠራ ፤

እሠራለሁኝ—ክቤትም ቤት

ሐቅ ዲሞክራሲ—የመላበት ፤

እሠራለሁኝ—ክቤትም ቤት

ሠርቶ አደሮቼ—'ሚኖሩበት ፤

እሠራለሁኝ—ክቤትም ቤት

ዕውቀት አዳኝ—'ሚገባበት ፤

እሠራለሁኝ—ክቤትም ቤት

ቅኔና ዜማ—'ሚሠፍንበት ...ወዘተ

አበባ ለምለም

መስከረም ለምለም

አብዮት ለምለም

እንዳንቺ ቆንጆ የለም ...ወዘተ

* * *

1973

— ይህ ግጥም ሁለተኛውን የኢሠፓኦል ጠቅላላ ጉባኤ አስመልክቶ በተዘጋጀው የኪነጥበባት ውድድር ፣ በሥነ ግጥም ዘርፍ አንደኛ የወጣ ነው ። መዘክርነቱም ለሀገሪ ቆራጥ አብ የታውያን ይሁንልኝ ።

በስሙ ሠየማት

መቁጠፋንስ ቆጥሯል የትግል አብገዳ
 ባደሙ እየጸፈ በሕይወት ሠሌዳ
 ላያሌ ዓመታት ለረዥም ዘመናት
 ጨሮ እንደ ርጥብ እንጨት ተቀጣጥሎ እንደ አሳት
 እንደ ወዙ ልቡን ሳይገብር ለጠላት ።
 መቁጠፋንስ ቆጥሯል ፡ ...
 ቸል ብሏት አያውቅም
 የሕይወትን ፊደል ዳር ሁኖ ዳር ቁጥ
 ቃል ኪዳን ነበረው በራሱ ጉባኤ ምሎ ተፈጥሞ
 የራሱ ሊያደርጋት ወድቆና ተነሥቶ ርጦና አዝግሞ ።
 ቃልኪዳን ነበረው ፡
 የሕይወትን ፊደል ቅንጣትና ዘሯን
 እጅግ ለምለም ቡጧን
 ወይ ዕውቀት ፍሬዋን ፤
 በመንቆር ጣቶቹ ሰቅዞና አፍኖ
 የያዛትን ምስጢን ትሉን ትላትሉን
 ክላይዋ አራግፎ አብኖ አትኖ
 በወዙ ሊያፋፋት
 በአምሳሉ ሲቀርባት እንዲኖራት መቅኖ ፤
 እንዲኖራት ጤና ሰላም ብልጽግና
 ፡ ግይታጠፍ ሰንደቅ ከቶ እማይገሥ አርማ
 የእምነት ዕፁብ ፋና ።
 እነሆም አልቀረ ፡
 ቃል ኪዳን ቃል ሁኖ አየነው ሲለማ
 ከጨለማ ዕጆች ከምስጢር ትሉች ብርሃንን ሲቀማ
 ለትግሉም መዘክር ለድሉ ዋስትና
 ሰዛች የሕይወት ፊደል
 ለዛች የፊደል ዘር

ለዛች የዕውቀት ፍሬ ሐውልት ቀረፀና
 እውነትን ውበትን ፍቅርን አርነትን በላይዋ ነደፈ
 በስሙም ሠየማት ፤
 በብሩህ ደም-ቀለም “ሠርቶ አደር” ሲል ጸፈ ።

ሰኔ 1973 - የሠርቶ አደር ጋዜጣ ፩ኛ ዓመት በተከበረበት
 ወቅት ።

ምነዋ ባየሁኝ

ምነው ባየሁኝ!
መሬቷን ሰቅሰቄ
ዛፏን ተራራዋን ቤቷን ሰዋን ሁሉ
አንድ ላይ ጠቅልዬ
(ባብርሃን ፍጥነት በሚምዘዝግ ዘንግ)
ወዲያ አንጠልጥዬ
ከሰማያት ጣራ ገፍቼ ሰቅዬ፤
ምነዋ ባየሁኝ!
ጠፈሩን አንጥፈ።
ጓዙን ከዋክብቱን እግራ ሥር አርግፈ።
ቀስተ ደመናውን ፈትቼ በጆቼ
በቀለማት ምስጢር ተደመው ዐይኖቼ፤
ምነዋ ባየሁኝ!
ምነዋ ባየሁኝ!
የሩቄን አቅርቤ
የቅርቤን አርቄ፤
ጨረቃ ስልችታኝ
ምድሪቱን ናፍቄ ።

* * *

. 1974

ጋዜጠኛው

ጋዜጠኛው አባ ጆራ፤
ክፍው ሽቄ—ብር ክንፊ።
ካደባባይ እስከ ጓዳ
ከአውላላ እስካንጋዳ
ክቁር ሐሩር—ከለም ጠፉ
ከሸለቆው ከአፋፉ
ከደፍ ጨረፍ—ከች ከተፉ፤
ጋዜጠኛው አባ ዲና፤
በሺ እግሮች እምትባክር
በሺ ዐይኖች እምትማትር
ማን እንዳንተ — የትም ደራሽ
ምዕራፍ ገማሽ — ኬላ ደምላሽ
ከነገር ነገር — ነገር ጨራሽ
ከውጥን ውጥን — ገብን አሳሽ፤
ማን እንዳንተ?
ስንቱን በዐይኑ የሸለተ
በትዕዛብቱ የምገተ
ማን እንዳንተ? . . .
ገና ቀርቦህ ሳትጨብጠው
ለዐመል ያህል በቃንኸው
በሩት ድምፅህ ‘ሚበረየው’
ሲቃ ይዞት እሚርደው፤
ግንባርህን እሚፈራ
የቢካራሲ — የቢግራሲ
አባ አድኃሪ — አባ ሴራ
ምን ያህል ነው
በብዕርህ የከተብከው? . . .
ጋዜጠኛው አባ ጆራ፤
መንቆር ብኢርህ ስል ነው ካራ
‘ሚገብደፍር የአሻጥር የዕድፍ ጋራ
እሚፈቃ የአድኃሪን መንጋ ገራ፤

እስክትወጣ እውነት ብፅዓት
አንዲት ቅንጣት — እውነት ብሥራት
ቁሻሻውን ጥራጊውን

በታትነሽው እንደ ዘን
ስንቱን እንከን

ትንቅላህ

ስንቱን ሰህ =

ጋዜጠኛው አባ መቻል ፤

በር በዘገ አይመልሱህ

አትቀየም ፊት ቢነሡህ

በመርፌ ዐይን — ሰተት ውልብ

በስቁረቷ — እልም ስልብ

ይቺን ጡልብ — ያቺን ቅንጥብ

ከዚች አፈፍ — ከዚያች ገፈፍ =

መሠሪ እጁን ሲቃጣብህ

አሉባልታ ሲዘርፍብህ

እምትዳኘው በትዕግሥትህ

በኮከቱል ላይ ሲጮህብህ

ባንድ ጉንጭህ

ዐረቄዋን — ሳብ ምጥጥ

በሌላኛው

ቁምነገሯን — ዋጥ ስልቅጥ =

ዐይኖችህ የጊዜ ዐይኖች

ዝንተኛልም ክፍት ግዙፍ በሮች

ጆሮዎችህ እንደ አንቱና

የከበሮ ስስ ብራና ፤

ጋዜጠኛው 1. . .

.1974

እውነትን ለሚፈለፍሉ ንቁ ጋዜጠኞች

ትዝታ—ከበሮ

ተንተርክኮ እሳቱ ነበልባሉ አብቦ
ኑ ደርቡት ሲለን ጃጂውን አቅርቦ
የኔና ያንቺ ልብ መቀት — ከላ ኖሮ ፤
ይኸው የተረፈን ፤—
ቂርና እንጉርጉሮ ፤ ዐመድና እሮሮ

ምቱ ውል የሌለው ትዝታ — ከበሮ ፤

* * *

.1975

ፍቅርና ተግባር (አንድ ቅንጣት አበባ)

አንቱ ነገፎ ቀርቶ ፡—

ወብት ደግነትሽ ትገታው አፍጅቶ
ደርቆና ገፎጥቶ

በጥላቻ ደለል

በቅያሚ ዳዋ እያደረ ተበልቶ

እያደረ ጠፍቶ ፤

አንድ ነገፎ ብቻ

አለ አንድ ነገር ከኔ ዘንድ የቀፈ

ባይኖቼ ማዕዘን እንባ እያስቋጠረ

በሩቅ ዘመን ልቤ ዛሬን እየዋለ

ዛሬን እያደረ ።

በዚያች መጠቅ ሰዓት ፡—

ስሜታችን ዳብቶ በፍቅር እምጢልታ

በተግባራም ጥሬ መለከት ማምጣምታ

አንቺና ግዳጄ

ግዳጄና አንቺ ከፍላችሁት ልቤን

ሁለት ሁለት ቦታ ፤

በዚያ ሠሰቀለኛ መንገድ ላይ እንደ ቆምሁ

ሳስብ ሳመነታ ፤

ቀጥፈሽ የሰጠሽኝ

በለጋ ጣቶችሽ ያች ቅንጣት አበባ

በተግባራ አለኝታ በግዳጄ ተስፋ

ፍሬ እንደገነባ

ከቶ አትረሳኝም በክረምት በበጋ

በነጋ በጠባ ።

ለካስ አይደለችም

ቅንጣቲቱ አበባ

ጠፊና ረጋሬ የቅጠል ወለባ ፤

የዛሬ ውበት ድምቀት

ግን የክርም ትበያ የነገ ገለባ ።

ይልቅስ ሕያው ኖት

አንዳች የፍቅር ዐጥይ የተግባር ጥሪትሽ

ከቶ እማትሟሹሽ

በልቤ የጸደቀች ቋሚ ሐውልትሽ

ለወገኔ ፍሬ ላንች መታሰቢያሽ ።

* * *

ለይ ጆኒ አይ ጆሊ

ለይ ጆኒ አይ ጆሊ
 የገበያው ጭምት፡ የቤተክስያን ጡሊ
 ብዥ ቅዝብ በአራዳ፡ ፍዝ ድንግዝ በሚያ
 ሽር ብሮ በማጀት፡ ሽው እልም በጓዳ
 ውትርትር በአውላላ፡ ፍስ እብስ ባንጃዳ
 ብቅ ጥልቅ
 ጥልቅ ብቅ በጉም ጭጋግ አምባ
 —አየሩን ሰንጥቆ—
 አሜሪካን ሊደርስ አውሮፓ ሊገባ
 (ከብሔረ አፍርንጅ፤)
 በሐበሻ ምድር ዘመድ እርም ብሎ
 እዚያ ጡት ሊጣባ፤
 አይ ጆኒ አይ ጆሊ
 ሰው ለምን ያማጥል?
 ባህል አፍራሽ ብሎ ይህን ጆሊ ጆኒ
 ቅጠል በልቶ እሚውል
 ፅዕ አሽቶ እሚያድር እሱ እንደሁ መናኒ
 አባ ሆይ ተብሎ
 ለክበር አላለ አልተመጸደቀ
 ‘ሰምዓኒ’ እያለ
 ጧት ማታ በስግደት ቅስሙ እየደቀቀ
 ወገቡ እያለቀ፤
 አይ ጆኒ አይ ጆሊ
 ዕድሩን ርቆ
 ውጣ ውረዱን ንቆ ሲገባ ሱባዔ
 ከብቻ ጉባዔ
 ይታየዋል ዓለም
 ሥያሜ ያላገኘ ያላወቀው ካርታ
 ገብሩ የተለየ
 ከምድራችን ባህል ለምድር ገመታ፤
 ጽጌረዳ ዝማ ወርቅማ ጭልራቶች
 ሰማያዊ ላሞች

ከንፍ አልባ እናስር፡ ጥርስ አልባ ዝሆኖች
 ተንፏቃቂ አዕዋፍ፡ በራሪ ኤሊዎች
 ቀንዳቸው የሸለ ገጸ ሰበከ ፍጡሮች
 ለዐይናቸው እሚበሉ የጠይቁ ዝርዮች
 ውሉድ አሳማዎች፤
 ይታየዋል ዓለም 1...
 ብሔረ አገክሮ የደማሜ ጐራ
 ጭቅር ሚያሼትበት ቀድሞ ላይዘራ
 ባንድ እሚውሉበት
 እባብ ከእርግብ ጫጩት ከሲላ
 ከታራ ከገዳ አባግፅ ከተከላ፤
 ሌላም አለ ብዙ እሚገለጽ ለሱ
 እሚሰማው እሱ
 እንደ ባዕድ አካል
 ተገንጥሎ ሲሔድ ራሱ ክራሱ
 እጆቹ እያጠሩ
 አቅቶት ሲቸገር መዳበሩ ግበሱ
 እያደገ ሐዶ
 የገዛ አፍንጫው ይላጋል ከአድማሱ፤
 ወንዙን ገመገሙን
 እመር ብለው ሲያልፉ ዳነዶዎቹ እግሮቹ
 ሳንዲት ቀጭን በይ ግን
 ይጨነቅ መንፈሱ ይተግሠር ወርቹ፤
 እየተለጠጠ
 ደግሞ እየገዘፈ ጡንቻው የደረቀ
 ይዘጋል ትራሬክ
 የመኪና መገጋ ያቆማል ከአስፋልቱ፤
 ጀርቆ እየሰላ ይሰማዋል ጉልቶ
 የነብሳት ሲገሰጥታ
 የጣዝማ ክርፍታ
 በሳጥን ውስጥ ያለ—
 የሽማግ የብል ጭሚያዋ ተግታ፤
 ደግሞም ይሰማይ ዴት—
 የመላእክቱና የአጋንንቱ ተራብ አጃብላል ዓለታ

እየሩን የመላው
 የጸጥታው ጩኸት የጩኸቱ ጸጥታ =
 ሲታገል ይታያል
 በየሲጃራው ጭስ
 በየጭሱ ከቦሽ በመርፈ ቀዳዳ
 አሸልኮ ራሱን ለመጭ ሲዳዳ ፤
 ምላሱ ያጣጥማል
 ጥርስኹ ያደቃሉ የነፋስ ጭብጦ
 ይክፋል ተራራ
 ያፈርሳል ተራራ ለቅጽበት ተመስጦ
 በዕፅ ፋርስ ፈረስ
 አንዱ ከጋለበ ከሐደ ሸምጦ ።
 አይ ጆኒ አይ ጆሶ.
 ይጋልብ እንጂ ታዲያ
 በዕፅ ፋርስ ፈረስ አንዳኛው ተቀምጦ
 አለበት ለተራው ፤
 ኮርቻ ደልድሎ እሚጋልብበት ወገኩን አገብጦ
 አንዳች የዘር ውላጅ
 (እስከሰሙ ዱካክ)
 'ምሴን ምሴን' እሚል ዐይኑን አስፈጥጦ
 ፀረፋ አስደፍቆ
 ቀለቡን አስጠፍቶ ቅስሙን ደፈጣጦ ።
 ሚሚ—ቴቴ—ጁሊ ፤ አኒ—ቤቴ— ሱዚ
 ጠይሚቱ ርዚ
 —የዘመኑ ደድቃን—
 ጊዜያቸውን ቸረው ልባቸውን ሰጥተው
 ለዲስኮ ደስቀው በርኩ ተራኩተው
 በብሉስ ለሰልሰው. . ለሰልሰው. . ለሰልሰው
 ከደረታቸው ውስጥ—
 በትረሎሚ አውጥተው — አውጥተው — አውጥተው
 አዋጥተው — አዋጥተው
 በእጆቹ አስጨፍልቀው በድዱ አስጨምቀው
 ካላስተናገዱት ወይ ካላባበሉት ፤
 ከቶም በጂ አይል

ከቶም አይባበል ጆኒን ከመግረፉ ፤
 ይዘልጥ ከማጣቀቅ ወይ ከማስጨነቁ
 እሱ እሳት ጉርሶ
 የኮሾ ሲጃራ እንቅል ሙሉ ዐመድ
 ቁልቁል በጉፎሮው መሸቅሸቅ ማጨቁ ፤
 ጆኒ ነው ጋላቢ — ቀጋላቢ ጊኛ
 ጆኒ ምስኪን ፈረስ — ብርቱ ፈረስኛ
 የት ይሆን ድንበርህ
 የመድረሻህ አቅጣጫ?
 የግልቢያህ አድማሱ ፤ የጉዞህ መቁረጫ?

* * *

ያቺን ሟቅ ቀን

ጊዜ ሆይ

ሕያው ጊዜ ሆይ

በማይሞተው ገጽህ ላይ

የወጣችን ያቺን ቀን

ያቺን—

የነቀርሻ እባጭ መሣይ

የመርዝ ከረጢት ሥራይ

ሥሯን በርብረህ ንቀል

ዕጩን ፈልገህ ግደል ።

ትብነን

ምትክ አይነራት አምሳያ ፤

ትምከን

ወራሽ አይነራት ዝረያ ፤

የሰውን ልጅ ብሩህ ጉዞ

የሰውን ልጅ ደማት ዕጣ

በጥላዋ ሳታዳምን ፤ በግንባሯ ሳታነጣ ።

በሽል ሳትቀጭ ቀርታ

ሰፍታ ከሔደች ደርጅታ

ከፅንሷ ሳትወድቅ ተመታ

ገዝፋ ከመጣች ጉልብታ ፤

የሰዎችን ሕሊና አንቃ

በአጋቦስ እጆች ፈጥርቃ

እኩይ ትዝታን አንቅታ

ትላንት እትራቱን ከፍታ

የተኙ ትሎች አሀይውታ

የሰውን ልጅ አንድ ተስፋ አንድ አልኝታ

በቅዠት እንዳትይዘው ተስፋፍታ ።

በቅዠት እንዳትይዘው

በቡከንሸልድ መስል ጉራ

በአዝጂትዝ እልፍ ኤኪራ ።

ጊዜ ሆይ

ሕያው ጊዜ ሆይ ፤

በሻቲላና በሳብራ

የወጣችን ጨረር ፍራ ፤

እንደሷም ጽልመት የለ

ብርሃንን ተመስሎ ብርሃንን ያከሰለ ።

* * *

.1976

በግብራና በሻቲላ ለወደቁ ፍልስጥኤማውያን ።

ጉዟችን

ሩቅ ነው ጉዟችን ፡ . . .
 ከቶ እማይመጠን
 በሚትሮች ጥቅል በአምባዎች ደምር
 በኪላዎች ቁጥር ፡
 አጣርሶ እማያልፍ ነው
 የዘመንን ቀመር የጊዜም ሰዌር ፤
 አቋርጦ እማሌድ ነው
 የራሱን ማንነት ሰበአናም ጭምር ።
 ድንቅም ነው ጉዟችን ፤
 ከኛው እማጀምር
 በኛው እማጀምር ሃሌታ ምዕራፋ
 ከወገን እስኪዘልቅ ከትልማችን ጫፋ ።
 ከዓቢይ ግብ — ጠረፋ ።
 ውል — አልቦ ሕይወትን መሣይ እማክላ
 ንፋግ አተያይን የመሰለ አሽክላ
 እኛው ክእኛው
 በእኛው ተመላልሶ ሳንነቅል ሳንክላ ፤
 ትልቁ ጉዟችን ከቶ እይሠምርምግ
 ምን አይፈይድና
 እኛው ነን መነገዱ የመነሻው ኪላ ።
 ይህ ጥቱን ጉዟችን
 ቀርጾና አዘጋጅተን በብርቱ ሰብአና
 በደደረ ፍቃድ በብሩህ ልቦና
 አግዛፎ ያሳየናል
 የሕዝብን ሙስና
 የወገን ድቀቱን መክራ ፈተና
 በጫንቃው የወደቀን ተፈጥሮአዊ ጫና
 የሰንት ምዕታቱን የበክ ሕይወት ዳና ።
 አቅርቦ ያሳየናል
 ትግላችን — ሰፋቱን
 ተስፋችን — ጥልቀቱን

የቃዕክን ዳፈን የመክፈሉን ከብደት
 ከቡር መሥዋዕትነት ።
 ቃልም ያስገባናል ፡—
 እጃችንን ጭና ከአልባሌ ቀጣ
 ረቃብ ደንቁርና ሌላም ሁሉ አበላ
 በወገን ላይ ላይገን ኬህ ከቶ ላይደራ
 በእጅና በአዕምሮ
 ሊመተር ሊቆረጥ — በትግል በሥራ ።
 የየወቅቱን እድማስ ያልፋል ዘመቻችን
 ሩቅ ነው ጉዟችን ፤
 አንድም በማለፍ አንድም በበገበግ
 አንድም በተለግለግ
 በናዕይ በበረድ ፡ ወይም በገገጃግ ፤
 ግን መጭም — በየትም
 በአብዮታዊ ኮከብ በሕዝባዊ ፈለግ
 በሀገር ፍቅር ሐረግ
 በድል ፍጥት ጠገግ ። . . .
 ሩቅ ነው ጉዟችን
 ድንቅም ነው ጉዟችን ።

• • •

.ሐምሌ — 1977
 ከከፍተኛ የትምህርት ተቋሞች ፡ በመልሶ ማቋቋም ዘመቻ ላይ ተሳማር
 ተው ለነበሩ ምሁራን ።

እንደግ እንደ ዛፍ

ጥቁር አፈር ዐቅፎን

ጥቁር ብርሃን ውጦን

ሥራ ሥር አንቁለን

አዝምተን እንደ ሐረግ ፤

ውስጡን ዕመቃቱን

ጉራጉጉናን ጠገግ ፤

ጥረንና አሸተን

እንደ ፋና ሶላግ ፤

እንገቀስ አልሚውን

እንልተም መልካሙን

እንደ ልባም ሰው ወግ ።

ከፍ ብልን እንደናገሩ

አየሩን ልንመላ

ወደፊት ለመርጥ እንሐድ ወደኋላ

እንደግ እንደ ዛፍ ዋርክ እንሁን ሾላ ።

* * *

Pdf by Meysor Bro <https://t.me/abdiom>